

شیخ الاسلام مفتی اعظم

جامع الصفات

علامہ شاہ محمد مظہر اللہ
 شاہی ام و عطیب
 مسجد جامع نقی پوری، دہلی

تصنیف

الحاج شیخ محمد یونس باڑی نقشبندی مجددی مظہری

ارویب فاضل ایم اے (فارمس) دہلی یونیورسٹی، دہلی

الامام مظہر الاسلام
 اسلامی بیورو پاکستان

نصوبی اشاعت
۱۱ مئی ۲۰۰۸ء
منقذہ واقعہ ۱۳۲۹ھ

بِسْمِ اللّٰهِ الرَّحْمٰنِ الرَّحِیْمِ

جامع الصفات

شیخ الاسلام حضرت مفتی اعظم شاہ محمد مظہر اللہ علیہ الرحمہ
(شاہی امام و خطیب مسجد جامع فتح پوری، دہلی)



الحاج شیخ محمد یونس باڑی نقشبندی مجددی مظہری
ادیب فاضل، ایم اے فارسی
(دہلی یونیورسٹی، دہلی)

ادارہ مظہر اسلام، لاہور

اسلامی جمہوریہ پاکستان

۱۳۲۹ھ / ۲۰۰۸ء

بیاد گار

شیخ الاسلام مفتی اعظم ہند حضرت علامہ شاہ محمد مظہر اللہ رحمۃ اللہ علیہ

شاہی امام مسجد فتح پوری۔ دہلی

بفیضان نظر

سعادت اوج و قلم حضرت مسعود ملت پروفیسر ڈاکٹر محمد مسعود احمد قدس سرہ العزیز

نام کتاب جامع الصفات حضرت مفتی اعظم

(”انوار مظہریہ“ کا ایک باب)

مصنف الحاج محمد یونس باڑی مظہری

پروف ریڈنگ محمد عبدالستار طاہر مسعودی

صفحات ۷۲

تعداد گیارہ سو (۱۱۰۰)

کمپوزنگ الحجاز کمپوزرز، اسلام پورہ، لاہور #7152953

سن اشاعت ذیقعد ۱۴۲۹ھ / نومبر ۲۰۰۸ء

ہر پی ۱۰ روپے

نوٹ: بیرونی حضرات ۱۰ روپے کے ڈاک ٹکٹ ارسال فرما کر طلب کریں

رابطہ

ادارۃ مظہر اسلام، لاہور

۳/۶۳۔ نئی آبادی، منجہد آباد، مظہر پورہ، لاہور کوڈ ۵۴۸۳۰

مشمولات

نمبر شمار	عنوان	صفحہ نمبر
۱	خضر راہ علم و عرفان — علامہ محمد عبدالحکیم خاں اختر شاہ جہان پوری	۳
۲	تقریظ — مجدد عصر مسعود ملت پروفیسر ڈاکٹر محمد مسعود احمد	۵
۳	حیات مظہری پر ایک نظر — مولانا جاوید اقبال مظہری	۱۳
۱۹	تصانیف	
۴	جرات ایمانی	۲۲
۵	اعتماد پسندی	۲۹
۶	اتباع	۳۳
۷	شفقت	۳۸
۸	پیاری دعائیں	۴۳
۹	مدیت اور عاجزی	۴۵
۱۰	سخاوت	۵۲
۱۱	کم گوئی	۵۶
۱۲	جوامع الکلم	۵۷
۱۳	حسن کلام	۵۸
۱۴	معمولات مبارکہ	۶۰
۱۵	دنیا سے بے رغبتی	۶۹

خسر ملک فضیلت، ملحق بندوستان، خضر راہ علم و عرفان، رہنمائے مارغان
حضرت مسعود کی تھے جو مقدس یادگار، فخر ملت، فخر دین، سر ویہ اہل جہاں
باب شیخ مجدد، وارث عمر نبی، وہ امام اہلسنت، شیخ کل، قلب زمان
واقف عمر شریعت، عارف راز کفنی، تھے علوم معرفت کے ایک بحر بے کراں
خوش خیال و خوش اہمال، خوش مقال و خوش ہمال، مصطفیٰ کا عشق ہی تھا آپ کی روح رواں
دشمنان مصطفیٰ سے دو کنارہ کش رہے، دین برحق کے اوپر ہر دم رہے وہ پاساں
ترجمان اہلسنت کون ہے ان کی طرح، دور حاضر میں یقیناً آپ تھے حق کا نشان
اس قدر مقبولیت پائی ہر سے سرکار نے، دوست اور دشمن ہیں سب تعریف میں رطب المس
آپ کے ہاتھوں پہنچے کفر سے لاکھوں نے کی، ہر جہاں کو کر دکھا یا عازم سونے جہاں
فتنہ گاندھی ہو یا تحریک شیعہ شخص، ان پہ گرتے ہی رہے وہ صورت برق جہاں
پائے اشتعال حضرت میں نہ لغزش آ سکی، سخت سے بھی سخت تر آتے رہے پیش امتوں
وقت آزادی ہوا ہجرت میں جب غوفی لہا، آپ اس دم عزم کا ثابت ہوئے کوہ گرس
تھے مئے طیب چاتے نقشہ بندی جام سے، شیخ سرہندی کے میٹانے میں مثل خواجہاں
یا الہی وہ غلام مظہر اللہ کر مجھے، مرقد برحق رہے ہر وقت مجھ پر مہرباں

قائد توسلے منزل جا رہا ہے دم بدم

وائے آقا ہے نہاں ہم سے امیر کارواں

نتیجہ فکر: حضرت علامہ عبدالحکیم اختر شاہ جہاں پوری مظہری علیہ الرحمہ

تقریظ

مسعود ملت پروفیسر ڈاکٹر محمد مسعود احمد

ایم۔ اے گولڈ میڈلسٹ پی۔ ایچ۔ ڈی۔ اعزاز فضیلت

ان کی آنکھیں دیکھتی ہیں، ان کی زبان دیکھتی ہے، ان کے کان دیکھتے ہیں، ان کے
پیر دیکھتے ہیں، ان کے خیال دیکھتے ہیں، ان کے احوال دیکھتے ہیں، جب ہی تو وہی دیکھتے
ہیں جس کو دیکھنے کا حکم ہے، وہی بولتے ہیں جس کے بولنے کا حکم ہے، وہی سنتے ہیں جس
کے سننے کا حکم ہے، وہی چھوتے ہیں جس کے چھونے کی اجازت ہے، وہی سوچتے
ہیں جس کے سوچنے کی اجازت ہے، ان ہی واردات سے گزرتے ہیں، جن واردات سے
گزارا جاتا ہے، ان ہی فضاؤں میں پرواز کرتے ہیں جن فضاؤں میں پرواز کرنے کی
اجازت دی گئی ہے۔ ان کے ظاہری اور باطنی احوال اور اقوال و اعمال شریعت کے تابع ہیں
وہ سراپا آنکھ ہی آنکھ ہیں۔ وہ روشنی ہی روشنی ہیں۔ اللہ تعالیٰ اور رسول اللہ ﷺ کے حکم سے
ذرا سر تابی نہیں کرتے۔ ہماری آنکھ بھی آنکھ نہیں، جب آنکھ کا یہ حال ہے تو ہاتھ پیر اور خیال و
افعال کا کیا حال ہوگا، اسی لیے فرمایا:

وكونوا مع الصادقين ﴿اور پچھوں کے ساتھ ہو جاؤ﴾

تم نے بننا سنورنا ہے تو بچوں کے ساتھ ہو جاؤ، یہ تم کو بنادیں گے، یہ تم کو سنوار دیں گے، یہ تم کو زندگی کے لطف سے آشنا کر دیں گے۔ یہ ہمزائہ زندگی کو لطیف و لذیذ بنادیں گے۔ یہ زندگی کا راز بنادیں گے کہ محرم راز ہیں۔ آؤ آؤ زندگی کے پاس بیٹھو۔ موت کی طرف جانے والو۔ زندگی کی طرف اونٹ!



ان ہی بچوں میں، ان ہی زندگی بنانے والوں میں، ان ہی زندگی سنوارنے والوں میں، فاضل جلیل، عارف کامل، حضرت مفتی اعظم شاہ محمد مظہر اللہ علیہ الرحمہ (م، ۱۳۸۶ھ/ ۱۹۶۶ء) شاہی امام مسجد جامع فتح پوری، دہلی بھی تھے، وہ میرے والد ماجد تھے، وہ میرے استاد گرامی تھے، وہ میرے مرشد کریم تھے۔ انہوں نے میرے جسم کی پرورش کی، میرے دل کو سنوارا، میری روح کو نکھارا۔ وہ ایسے مخلص باپ تھے جنہوں نے بیٹوں سے کچھ نہ چاہا، ایسے مشفق استاد تھے، شاگردوں سے کچھ نہ چاہا، ایسے مہربان مرشد تھے کہ مریدوں سے کچھ نہ چاہا۔ وہ جانتے تھے کہ باپ وہ ہے جو بیٹوں کو دے، استاد وہ ہے جو شاگردوں کو عطا کرے، مرشد وہ ہے جو مریدوں کو نوازے۔



حضرت غوث اعظم رحمۃ اللہ علیہ کے ایک مرید ہامصاف نے ”جلاء الخواطر“ کے نام سے آپ کے خاص ملفوظات جمع کیے ہیں۔^۱ یہ ملفوظات پڑھ رہا تھا۔ حضرت غوث اعظم رحمۃ اللہ علیہ نے ان ملفوظات میں اللہ کے محبوبوں کے فضائل و خصائل کا ذکر فرمایا ہے، پڑھ پڑھ کریں محسوس ہوتا تھا کہ حضرت مفتی اعظم علیہ الرحمہ کے فضائل و خصائل کا مطالعہ کر رہا ہوں، ایک

۱ یہ ملفوظات ۸۵۶ برس پہلے ۹ ربیع الثانی ۵۳۶ھ جری اور ۱۲ رمضان المبارک ۵۳۶ھ جری کے درمیان منعقد ہونے والی عطا و نصیحت کی مجلسوں میں لفظ لفظ قلمبند کیے گئے۔ اس کے عربی متن کے قلمی نسخے کا کس کتبہ نبویہ، لاہور نے شائع کیا ہے جو قلمی مطالعہ ہے۔

ایک بول دل پر اثر کرنے والا، ایک بات من میں گھر کرنے والی۔ چند ملفوظات پیش کرتا ہوں، ان میں کوئی بات ایسی نہیں جو حضرت مفتی اعظم علیہ الرحمہ کی سیرت پاک میں نہ پائی جاتی ہو، یہ باتیں ایسی ہیں جو سنانی چاہئیں اور سنی چاہئیں، ان باتوں سے انسان بہتے اور سنورتے ہیں۔ حضرت غوث اعظم رحمۃ اللہ علیہ فرماتے ہیں:

- ۱ مومن کے لیے ایک مخصوص نور ہے جس سے وہ دیکھتا ہے۔ (جلاء الخواطر، ص ۱۱)
- ۲ سر کی آنکھ دنیا میں مست رہتی ہے، دل کی آنکھ آخرت میں مست رہتی ہے، سر اور روح کی آنکھ اللہ تعالیٰ کی معیت میں مست رہتی ہے۔ (جلاء الخواطر، ص ۹۴)
- ۳ اپنے نفس کی آنکھ کھول اور اس سے کہہ کہ اپنے عزت و جلال والے پروردگار کو تو دیکھ تجھے کیسے دیکھ رہا ہے۔ (جلاء الخواطر، ص ۷۳)
- ۴ شرم کی حقیقت یہ ہے کہ اپنی خلوتوں اور جلوئوں میں اپنے عزت و جلال والے پروردگار سے شرم کر دتا کہ خالق سے حیاء بخلوق کی حیاء کے تابع ہو جائے۔ (جلاء الخواطر، ص ۷۳)
- ۵ ہر مرض کی دو توجہاں اللہ اور دنیا کی محبت سے پیچھے پھیرنے میں ہے۔ (جلاء الخواطر، ص ۷۲)
- ۶ رُبد اور دنیا سے بے رشتی زاہدوں اور فرمانبردار بندوں کے دل کا چین ہے۔ (جلاء الخواطر، ص ۲۲)
- ۷ اے اللہ کے بندو! اپنی عادت و خصلت کے خانوں سے نکلو۔ (جلاء الخواطر، ص ۲۷)
- ۸ مرید تو بے سایہ میں قائم رہتا ہے مگر مراد اللہ کی عنایت کے سایہ میں قائم ہوتا ہے۔ (جلاء الخواطر، ص ۳۰)

ان محفوظات کی روشنی میں جب ہم حضرت مفتی اعظم علیہ الرحمہ کی سیرت پاک کا مطالعہ کرتے ہیں تو محسوس ہوتا ہے کہ اللہ تعالیٰ نے ان کو ایک نور عطا فرمایا تھا جس کی روشنی میں وہ دیکھتے تھے، ان کی نظر صرف اور صرف اللہ پر تھی۔ وہ سمجھتے تھے اُسی کو دیکھا جائے جو ہم کو دیکھ رہا ہے۔ وہ اللہ کے بندوں کے سامنے شرمائے شرمائے رہتے تھے۔ ان کی یہ حیاء اللہ سے شرم و حیاء کے تابع تھی۔ وہ اچھی طرح سمجھتے تھے کہ سارے دکھوں کا علاج توجہ الی اللہ اور دنیا کی محبت سے پیٹھ پھیرنے میں ہے۔ وہ اپنے عادات کے خانوں سے نکل کر اللہ تعالیٰ اور رسول اللہ صلی اللہ علیہ وسلم کے اخلاق سے مزین تھے۔ وہ ابتداء میں مرید تھے لیکن پھر مراد ہو گئے اور اللہ کی عنایت کے سایہ میں جینے لگے۔



حضرت مفتی اعظم علیہ الرحمہ نے دنیا میں بے نیازانہ زندگی گزاری۔ اس کریم کے خیال میں ایسے کم کما لین و اس سے بے خبر۔

از خیال خویشین بے خویش شو بیگانہ باش

در خیال حضرت جانانہ شو، جانانہ باش

جب تزکیہ نفس ہو جائے تو انسان بیدار ہو جاتا ہے، ہوشیار ہو جاتا ہے، سونے والوں کو جو باتیں اچھی لگتی ہیں، جاگنے والوں کو وہ باتیں اچھی نہیں لگتیں۔ وہ دہلی میں تھے اُن کا شہرہ عرب و عجم میں تھا۔ اُن کے تزکیہ نفس کی باتیں صوبہ سرحد (پاکستان) کے شعراء بھی اپنے کلام میں باندھنے لگے، نور سرحدی کا یہ قطعہ ملاحظہ ہو:

مظہر اللہ، مظہر نور خدا

نسبت صدیق کا تھا وہ امین و مقتدا

تزکیہ کا تھا شغل ان کا اور فقہ دین بھی

ہند کا مفتی تھا وہ اور اصفیاء کا رہنما

تزکیہ پر چھا گئی اُن کے جانے سے خزاں

لوٹ کر آئی نہ فقہ پر بہار جاں فزا

حضرت مفتی اعظم علیہ الرحمہ کا ظاہر و باطن ایک تھا، جس کا بخوبی اندازہ آپ کے نجی خطوط سے ہوتا ہے (جس کی ایک ضخیم جلد ۱۹۹۹ء میں کراچی سے شائع ہو چکی ہے)۔ آپ کی صحبت میں بیٹھنے والا سکون پاتا تھا۔ آپ کے خطوط کو پڑھنے والا بھی وہی سکون پاتا ہے اور بے ساختہ زبان سے نکلتا ہے:

فَیْہِ سَکِیْنَةٌ مِّنْ رَبِّکُمْ

فتویٰ نویسی میں آپ اپنے معاصرین میں نہایت ممتاز تھے، آپ کے فتوے کسی وکیل کی تحریر معلوم نہیں ہوتے بلکہ کسی جج کا فیصلہ معلوم ہوتے ہیں۔ آپ نے کبھی کسی کی وکالت نہیں کی۔ ساری زندگی عدالت ہی عدالت کی۔ مدعی اور مدعا الیہ میں سے نہ کسی کی تعظیم و توقیر کی اور نہ کسی کی تذلیل و تحقیر کیونکہ یہ بات مقام عدل کے منافی ہے۔



حضرت مفتی اعظم علیہ الرحمہ کی زندگی ہی میں ۱۹۶۴ء میں راقم نے سوانح لکھنے کا ارادہ ظاہر کیا اور آپ سے حالات دریافت کیے تو آپ نے ازراہ انکسار منع فرمادیا لیکن دعاؤں سے نوازا۔ پھر تائید الہی سے راقم نے ایک ضخیم سوانح ”تذکرہ مظہر مسعود“ (مطبوعہ، کراچی ۱۹۶۹ء) قلم بند کی۔

اس زمانے میں علماء اہلسنت و جماعت کے حالات پر کوئی قابل ذکر کتاب مارکیٹ میں نہیں آتی تھی۔ اس لیے ان کا خاطر خواہ ذکر نہ ہو سکا۔ جس کا قلق ہے اسکے علاوہ بھی اور باتیں ہیں جو جدید ماحول کے اثرات کے تحت لکھ دی گئیں۔ ان شاء اللہ آئندہ ایڈیشن میں ساری کمی پوری کر دی جائے گی۔ اس کتاب کی اشاعت کے بعد حضرت مفتی

اعظم علیہ الرحمہ کے حالات اخبارات و رسائل میں ملتے گئے اور محبین و مریدین سے معلوم ہوتے گئے ان کو آئندہ شائع ہونے والی کتابوں میں شائع کرنا گیا مثلاً:

- ۱ تجلیات مظہری (مطبوعہ، کراچی ۱۹۳۹ء)
- ۲ مواءعہ مظہری (مطبوعہ، کراچی ۱۹۳۹ء)
- ۳ حیات مظہری (مطبوعہ، کراچی ۱۹۷۰ء)
- ۴ فتاویٰ مظہری (مطبوعہ، کراچی ۱۹۷۰ء)
- ۵ مکاتیب مظہری (ج: اول، دوم، مطبوعہ، کراچی ۱۹۷۰ء)
- ۶ فتاویٰ مسعودی (مطبوعہ، کراچی ۱۹۸۷ء)
- ۷ شیخ الاسلام (مطبوعہ، کراچی ۱۹۹۴ء)
- ۸ حیات فقیہ البند (مطبوعہ، کراچی ۱۹۹۶ء)

راقم کے علاوہ حضرت مفتی اعظم کے مرید خاص مولانا جاوید اقبال مظہری نے

لکھنا شروع کیا تو وہ بھی لکھتے چلے گئے۔ ان کی چند کتابوں کے نام یہ ہیں:

- ۱ ملفوظات مظہری مطبوعہ کراچی
- ۲ خلق مظہری مطبوعہ کراچی
- ۳ آفتاب ہدایت مطبوعہ کراچی
- ۴ مناقب مظہری مطبوعہ کراچی
- ۵ عارف کامل مطبوعہ کراچی
- ۶ مظہر جمال مصطفیٰ ﷺ مطبوعہ کراچی

○

حضرت مفتی اعظم علیہ الرحمہ کی زندگی اللہ کے بندوں کے لیے نمونہ تھی، وہ ایک علمی گھرانے کے چشم و چراغ تھے، جب بداہیوں، بریلی اور فرنگی محل وغیرہ میں چراغ

روشن تھے، دہلی میں بھی ان کے اجداد کے دم سے چراغ روشن تھے۔ ان کی زندگی منظم و مربوط تھی جیسے موتی کی لڑی۔ صبح سے شام اور شام سے صبح تک ایک ایک گھڑی کا حساب رکھتے تھے، وقت کو بے دریغ خرچ نہیں کرتے تھے کہ یہ بڑی دولت ہے، جس نے وقت کی قدر کی وقت نے اُس کی قدر کی۔ ان کا طریقہ تعلیم و تربیت بھی بڑا نالا تھا۔ نظروں سے تربیت فرمائی، اقبال نے اس راز سے یوں پردہ اٹھایا ہے:

تجھے یاد کیا نہیں ہے میرے دل کا وہ زمانہ

وہ ادب گہ محبت وہ نگہ کا تازیانہ

جدید تہذیب و تمدن نے قدیم قدروں کو برباد کر کے رکھ دیا۔ آدمیوں کو جانوروں

سے قریب کر دیا۔ انسان سے دور کر دیا:

بس کہ دشوار ہے ہر کام کا آسان ہونا

آدمی کو بھی میسر نہیں انسان ہونا

○

حضرت مفتی اعظم علیہ الرحمہ کا دل و دماغ خانقاہی عصبیتوں سے پاک

صاف تھا، ہر سلسلے کے علماء و مشائخ تشریف لاتے، سلسلہ قادریہ، سلسلہ چشتیہ، سلسلہ سہروردیہ، سلسلہ نقشبندیہ مجددیہ اور سلسلہ وارثیہ وغیرہ۔ علماء اہل سنت میں بداہیوں، سنبھل، میرٹھ، مارہرہ شریف، کچھوچھ شریف، بریلی شریف، مراد آباد اور فرنگی محل وغیرہ کے سنی مراکز کے علماء اہلسنت حضرت مفتی اعظم علیہ الرحمہ کی خدمت میں تشریف لاتے تھے، مسجد فتح پوری، دہلی علماء اہلسنت کا ایک عظیم مرکز تھا اور ہے۔ اب حضرت مفتی اعظم علیہ الرحمہ کے پوتے علامہ ڈاکٹر مفتی محمد مکرم احمد زید مجدد آپ کی مسند پر رونق افروز ہیں۔ حضرت مفتی اعظم علیہ الرحمہ نے ہمیشہ اپنا دار و ازادہ اللہ کی مخلوق کے لیے کھولے رکھا اور سنت نبوی علی صاحبہا الصلوٰۃ والسلام پر عمل کیا، آخر وقت تک اللہ کے بندوں کو محروم نہ رکھا۔ تندرستی اور

صحت کے زمانے میں ملاقات کے لیے کافی وقت عطا فرماتے مگر ضعیفی اور بیماری کے زمانے میں عصر سے مغرب تک کا وقت ملاقات کے لیے مخصوص کر دیا گیا۔ حضرت مفتی اعظم علیہ الرحمہ کی پاک زندگی ہم سب کے لیے نمونہ تھی اور نمونہ ہے۔



جیسا کہ ابتدا میں عرض کیا گیا حضرت مفتی اعظم علیہ الرحمہ پر متعدد سوانح لکھی جا چکی ہیں۔ ”انوار مظہریہ“ ان سوانح میں ایک اہم اضافہ ہے۔ سوانح نگار محترم الحاج محمد یونس باڑی مظہری زیدہ مجددہ حضرت مفتی اعظم علیہ الرحمہ کے مرید خاص ہیں اور تقریباً ۱۵، ۱۳ برس تک آپ کی صحبت سے مستفید ہوتے رہے، یہ اسی صحبت کی برکت ہے کہ موصوف کے صاحبزادے عزیزم الحاج محمد اطہر باڑی مسعودی خاندان مظہریہ میں نسبت فرزندگی اور نسبت روحانی میں منسلک ہو گئے، فقیر کی صاحبزادی اُن سے منسوب ہیں۔ حضرت مفتی اعظم علیہ الرحمہ نے ان کی ولادت سے بہت پہلے فرمایا تھا کہ ”اب جو بیٹا ہوگا وہ ہمارا ہوگا۔“ الحمد للہ! جناب محمد یونس باڑی صاحب کے ہاں بیٹا ہوا اور جو کچھ حضرت مفتی اعظم علیہ الرحمہ نے فرمایا تھا وہ ہو کر رہا۔ داماد بھی بیٹا ہی ہوتا ہے۔

اللہ تعالیٰ اپنے پیارے اور محبوبوں کو پسندیدہ کام میں لگا دیتے ہیں اور جو محبوب نہیں ہوتے وہ نا پسندیدہ کاموں میں لگ جاتے ہیں۔ محبوب اور غیر محبوب کا یہی امتیاز ہے، حاجی محمد یونس باری مظہری زیدہ مجددہ کی یہ خوش بختی و خوش نصیبی ہے کہ وہ گزشتہ دس بارہ برسوں سے اللہ کے ایک محبوب کی سوانح نگاری میں مصروف رہے اور جس منزل کی تلاش میں وہ نکلے تھے وہ منزل پالی۔ اللہ کا شکر و احسان ہے۔ سوانح نگاری کا ایک روایتی طریقہ ہے مگر حاجی محمد یونس باڑی صاحب نے معروف روایت سے ہٹ کر اپنی روایت قائم کی ہے جو زیادہ دلچسپ و دلکش معلوم ہوتی ہے۔ حاجی محمد یونس باڑی صاحب دہلی یونیورسٹی سے فارسی میں ایم۔ اے ہیں، نفیس طبیعت کے مالک ہیں، سخن سنج و سخن شناس ہیں، ان کو بات کرنے

اور لکھنے کا ذہنک آتا ہے، ان کی تحریر ظاہری و باطنی حسن سے مالا مال ہوتی ہے۔ ہر سطر سلک مروارید اور ہر لفظ ناف آہود کی طرح کراٹکھوں کو سرور ملتا ہے اور دل کو نور و حضور۔ ”انوار مظہریہ“ دس بارہ سال سے زیر تدوین تھی مگر اس کا منصوبہ شہود پر آتا جوئے شیر لانا ہو گیا۔ فاضل سوانح نگار ضعیف و بیمار بھی ہو گئے، عارضہ قلب اور آنکھوں میں موتیا، کام کرنا دو بھر ہو گیا، اسی حالت میں کمپوزنگ بھی شروع کرادی مگر تصحیح کرنا مشکل ہو گیا۔ اس سلسلے میں عزیزم ڈاکٹر سید عدنان خورشید مسعودی اور اُن کی بہنوں، حنا مسعودی اور صبا مسعودی نے بڑی محنت کی اور یہ کتاب کمپوزنگ کے مرحلوں سے نکل کر طباعت کے مرحلوں میں داخل ہوئی۔ کمپوزنگ میں برادر سید شعیب افتخار مسعودی نے بہت جاں کاہی اور جاں فطانی کی، اللہ تعالیٰ اس کا اجر عطا فرمائے، آمین۔ وہ کریم محترم حاجی محمد یونس باری مظہری کو ان کی شب و روز محنت، اخلاص و محبت، ایثار و قربانی کا اجر عظیم عطا فرمائے اور ”انوار مظہریہ“ کو ان کے خاندان کے لیے ذخیرہ آخرت فرمائے، آمین!

حضرت مفتی اعظم علیہ الرحمہ کی متعدد سوانح شائع ہو چکی ہیں مگر زبان و بیان اور مواد کے اعتبار سے ”انوار مظہریہ“ کی اہمیت اپنی جگہ مسلم ہے، ایسی لطافت زبان و بیان کے ساتھ سوانح بہت کم لکھی گئی ہیں۔ سوانح صرف تاریخ نہیں اس میں تاخیر کا عنصر بھی شامل ہوتا ہے تا کہ سنورے ہوئے انسانوں کی سوانح پڑھنے والا سنور جائے اور واقعات اور حالات اثر انداز ہو کر دل و دماغ پر ثبت ہو جائیں۔ اچھے انسان ہی انسانوں کو بناتے ہیں۔ مولیٰ تعالیٰ ”انوار مظہریہ“ کو ہم سب کے لئے چراغ راہ بنائے اور ہم اس کی روشنی میں منزل مراد تک پہنچ کر کامیاب و کامران ہوں۔ آمین بجاہ سید المرسلین رحمۃ اللعالمین صلی اللہ علیہ وآلہ و آلہ و صحبہ وسلم۔

احقر: محمد مسعود احمد عفی عنہ

کراچی (اسلامی جمہوریہ پاکستان)

۲۶ ربیع الثانی ۱۴۲۲ھ

۱۸ جولائی ۲۰۰۱ء

حیاتِ مظہری پر ایک نظر

حضرت مولانا جاوید اقبال مظہری

شیخ الاسلام مفتی اعظم حضرت شاہ محمد مظہر اللہ دہلوی علیہ الرحمہ پاک و ہند کے جلیل القدر عالم و عارف تھے۔ آپ کی ولادت باسعادت ۱۵ رجب المرجب ۱۳۰۳ھ/ ۱۸۸۶ء کو دہلی میں ہوئی۔ علمائے عصر سے تحصیل علوم عقلیہ و نقلیہ فرمائی۔ تقریباً ۱۳۱۶ھ/ ۱۸۹۸ء میں صاحب "تفسیر صادق" حضرت سید صادق علی شاہ مکان شریفی علیہ الرحمہ (م۔ ۱۳۱۷ھ/ ۱۸۹۹ء) سے سلسلہ عالیہ نقشبندیہ مجددیہ میں بیعت ہوئے۔ حضرت ممدوح کو سند حدیث مفتی اعظم علیہ الرحمہ کے جد امجد صاحب "فتاویٰ مسعودی" حضرت فقیہ الہند شاہ محمد مسعود محدث دہلوی علیہ الرحمہ (م۔ ۱۳۰۹ھ/ ۱۸۹۲ء) سے حاصل تھی اور سند اجازت و خلافت اپنے والد ماجد صاحب "مرآۃ الحقائق" حضرت سید امام علی شاہ مکان شریفی علیہ الرحمہ (م۔ ۱۳۱۲ھ/ ۱۸۹۶ء) سے۔ آپ جس پر لطف کی نظر فرمادیتے اس کو ماسوا اللہ سے بے نیاز کر دیتے۔ حضرت سید امام علی شاہ علیہ الرحمہ نے آپ کو اس خصوصی دعا سے نوازا:

"جو لوگ تمہارے دامن سے وابستہ ہوں ہمیشہ مقبول و مسرور ہوں۔"

حضرت مفتی اعظم کی مقبولیت و مرجعیت اسی دعا کی اجابت کی کرامت تھی۔ حضرت مفتی اعظم علیہ الرحمہ کو صاحب "رسالہ رکن الدین" حضرت شاہ رکن الدین الوری

علیہ الرحمہ (م۔ ۱۳۵۵ھ/ ۱۹۳۶ء) سے چاروں سلسلوں میں اجازت و خلافت حاصل تھی، حضرت موصوف بڑے پائے کے بزرگ تھے۔ آپ کے فیضانِ نظر سے سینکڑوں کفار و مشرکین مشرف باسلام ہوئے۔ موصوف ہی کے صاحبزادے اور جانشین حضرت علامہ مفتی محمد محمود الوری علیہ الرحمہ (م۔ ۱۳۸۰ھ/ ۱۹۸۱ء) سے حضرت مولانا پرویز ڈاکٹر محمد مسعود احمد صاحب ابن مفتی اعظم علیہ الرحمہ کو سلسلہ عالیہ نقشبندیہ مجددیہ میں اجازت و خلافت حاصل ہے۔

حضرت مفتی اعظم کے جد امجد حضرت فقیہ الہند مفتی محمد مسعود شاہ محدث دہلوی علیہ الرحمہ جلیل القدر عالم و مفتی، عظیم المرتبت عارف و سجادہ نشین اور مسجد جامع فتح پوری دہلی کے شای امام و خطیب تھے۔ ان تینوں منصبوں پر حضرت مفتی اعظم علیہ الرحمہ نصف صدی سے زیادہ عرصے فائز رہے اور مخلوق الہی آپ کے علمی و روحانی فیض سے بہرہ ور ہوتی رہی۔ حضرت مفتی اعظم علیہ الرحمہ کی تقویٰ شعاری اور حق گوئی کے موافق و مخالف سب قائل تھے آپ نے ہمیشہ عزیمت پر عمل فرمایا۔ آپ اہل سنت کے عظیم پیشوا تھے۔ علماء و مشائخ اہل سنت آپ کی خدمت میں عقیدت مند اند حاضر ہوتے تھے۔ آپ کی ذات گرامی سیرت مصطفیٰ صلی اللہ علیہ وسلم کا نمونہ تھی۔

○ نماز میں حضوری قلب اور محویت کا عالم تھا کہ تیس پینتیس سال کے عرصے میں کبھی نماز باجماعت کی امامت کرتے ہوئے سجدہ نہ ہوئی فرمایا۔

○ چودہ برس سے وصال تک تقریباً ستر برس نماز تہجد ادا فرمائی۔

○ عمر شریف کے آخری حصہ میں جبکہ سن شریف آٹھ سال سے تجاوز تھا، رمضان

المبارک کے نہ صرف پورے روزے رکھے بلکہ نماز تراویح کھڑے ہو کر ادا

فرماتے تھے۔

○ حضرت علیہ الرحمہ کے یومیہ معمولات کا آغاز تہجد سے ہوتا تھا اور اختتام نماز عشاء کے بعد کتابوں کے مطالعہ کے ساتھ ہوتا تھا۔ گویا کوئی لمحہ اپنے مولا کی یاد سے خالی نہیں ہوتا تھا۔

○ حضرت مفتی اعظم کی بے شمار کرامتیں منظر عام پر آئیں لیکن آپ کی سب سے بڑی کرامت اتباع سنت نبوی صلی اللہ علیہ وسلم تھی۔ رع کافی ہے بس اک نسبت سلطان مدینہ

○ حضرت مفتی اعظم علیہ الرحمہ اپنے مریدین و معتقدین کی تربیت کا خاص خیال فرماتے تھے۔ چنانچہ ایک مکتوب میں فرماتے ہیں:

”جو کام کرو محض اللہ کے لئے کرو تو تمہارا کھانا پینا، بیوی بچوں کے ساتھ مشغولی سب ثواب ہی ثواب ہوگی، گناہ کا اس میں شائبہ بھی نہ ہوگا۔“

○ حضرت مفتی اعظم علیہ الرحمہ صاحب انفاں تھے آپ نے دعا فرمائی:

درد فرقت میں ترے اس زندگی کی شام ہو
موت جب آئے تو صبح وصل کا پیغام ہو

آپ کی یہ دعا قبول ہوئی اور آپ نے ۱۳ شعبان المعظم ۱۳۸۶ھ / مطابق ۲۸ نومبر ۱۹۶۶ء کی شام دہلی میں وصال فرمایا اور مسجد فتح پوری، دہلی کے صحن میں آپ کو رکھا گیا جہاں آپ کا مزار مبارک مربع خلافت ہے۔ آج کل آپ کی مسند پر آپ کے پوتے علامہ ڈاکٹر مفتی محمد مکرّم احمد صاحب رونق افروز ہیں۔ موصوف کو دوسرے مشائخ کے علاوہ حضرت مولانا پروفیسر ڈاکٹر محمد مسعود احمد صاحب (م۔ ۲۲ ربیع الثانی ۱۳۲۹ھ / ۲۸ اپریل ۲۰۰۸ء) سے سلسلہ عالیہ نقشبندیہ مجددیہ میں اجازت و خلافت حاصل ہے۔

حضرت مفتی اعظم کی علمی یادگار میں ترجمہ قرآن کریم اور ”فتاویٰ مظہری“ سرفہرست ہیں۔ آپ کے مندرجہ ذیل صاحب زادگان ہیں:

① حضرت علامہ مفتی مظفر احمد صاحب علیہ الرحمہ (کراچی) (م۔ ۱۹۷۰ء)

② حضرت علامہ مفتی مشرف احمد صاحب علیہ الرحمہ (دہلی) (م۔ ۱۹۸۱ء)

③ حضرت مولانا محمد احمد صاحب علیہ الرحمہ (دہلی) (م۔ ۱۹۷۰ء)

④ حضرت مولانا منور احمد صاحب علیہ الرحمہ (دہلی) (م۔ ۱۹۳۳ء)

⑤ حضرت مولانا منظور احمد صاحب علیہ الرحمہ (حیدرآباد، سندھ) (م۔ ۱۹۳۹ء)

⑥ حضرت مولانا ڈاکٹر محمد سعید احمد صاحب علیہ الرحمہ (دہلی) (م۔ ۱۹۹۶ء)

⑦ حضرت مولانا پروفیسر ڈاکٹر محمد مسعود احمد صاحب علیہ الرحمہ (کراچی)

(م۔ ۲۲ ربیع الثانی ۱۳۲۹ھ / ۲۸ اپریل ۲۰۰۸ء)

مجدد عصر مسعود ملت پروفیسر ڈاکٹر محمد مسعود احمد صاحب علیہ الرحمہ شیخ الاسلام مفتی اعظم شاہ محمد مظہر اللہ علیہ الرحمہ کے خلیفہ اعظم ہیں۔ آپ اپنے والد کریم اور مرشد کریم کی دعاؤں کا مظہر ہیں۔ اپنے تمام عالم فاضل بھائیوں کے جامع الصفات و جامع الکملات ہیں۔ پاکستان میں حضرت مفتی اعظم علیہ الرحمہ کا فیض آپ کے ذریعے جاری و ساری ہے۔ آپ کے دین حق کی ترویج و اشاعت کے لئے عالمی سطح پر خدمات کے اعتراف میں اہل بصیرت نے آپ کو رواں صدی (پندرہویں) کا مجدد قرار دیا۔ آپ بکثرت کتابوں کے مصنف و مؤلف ہیں۔ خصوصاً سلسلہ عالیہ مظہریہ کی تمام تصانیف آپ کے قلم معجز رقم کی مرہون منت ہیں۔

یہ آپ کے والد ماجد اور پیڑ پر یقت حضرت مفتی اعظم قدس سرہ العزیز کی دعاؤں کا صدقہ ہے کہ آپ نے مجدد اعظم حضرت مجدد الف ثانی قدس سرہ العزیز کی سیرت پر ”سیرت حضرت مجدد الف ثانی“ تالیف فرمائی۔ بعد ازاں ۲۰۰۵ء میں امام ربانی فاؤنڈیشن انٹرنیشنل، کراچی کی سرپرستی فرماتے ہوئے چودہ ضخیم جلدوں میں مایہ ناز انسائیکلو پیڈیا ”جہان امام ربانی مجدد الف ثانی“ مرتب فرما کر شائع فرمایا۔

اپنے جد امجد حضرت فقیہ الہند شاہ محمد مسعود محدث دہلوی علیہ الرحمہ کے فتاویٰ ”فتاویٰ مسعودی“ کو مرتب فرمایا جو کراچی سے شائع ہو چکے ہیں۔

جیسا کہ عرض کیا گیا حضرت مفتی اعظم علیہ الرحمہ صاحب انفاس تھے، آپ نے اپنے فرزند دل بند کو جن دعاؤں سے نوازا، بفضلہ تعالیٰ وہ پوری ہوئیں۔ حضرت مفتی اعظم علیہ الرحمہ مکتوبات شریف میں ارشاد فرماتے ہیں:

۱ مولیٰ تعالیٰ تم سے میری آنکھیں ٹھنڈی رکھے اور مخلوق کو تمہاری دینی خدمت سے بہرہ ور کرے۔ (۱۹۴۹ء)

۲ حضرت مجدد الف ثانی رحمۃ المولیٰ القوی کے حالات پر مقالہ تحریر کرنا مبارک ہو۔

۳ مولیٰ تعالیٰ تمہیں تمہارے جد امجد کا مظہر بنائے (۱۱ مئی ۱۹۶۱ء)

۴ اعلیٰ حضرت (فقیہ الہند شاہ محمد مسعود قدس سرہ) کے حالات لکھنا تم کو اہل بوطن کو مبارک ہو۔ (۳۰ مارچ ۱۹۶۶ء)

۵ مجھے امید ہے کہ اپنے بھائیوں سے سبقت لے جاؤ گے اور اپنے اجداد کا نمونہ ثابت ہو گے۔ (۲۵ فروری ۱۹۵۳ء)

الحمد للہ حضرت مفتی اعظم علیہ الرحمہ کا علمی اور روحانی فیض ان کے علمی آثار، اولاد امجاد اور خلفاء کے ذریعے آج بھی جاری و ساری ہے جو پاک و ہند میں پھیلے ہوئے ہیں بلکہ وہ تو بلا واسطہ بھی فیض رساں ہیں۔

مولیٰ تعالیٰ ان کے روحانی و علمی فیوض و برکات سے ہم سب کو مستفیض فرمائے اور قیامت سناتے آمین!

عشق ایسا دے مجھے حضرت رسول اللہ سے

ان کی ہر سنت پہ مٹ جاؤں پھر وہ بدراد سے

(محمد مظہر اللہ)

تصانیف

۱ ارکان دین، مطبوعہ ہلالی پریس، دہلی ۱۳۳۱ھ/۱۹۱۲ء

۲ مظہر الاخلاق، مطبوعہ ہلالی پریس، دہلی ۱۳۳۱ھ/۱۹۱۲ء

۳ مظہر العقائد، مطبوعہ ہلالی پریس، دہلی ۱۳۳۱ھ/۱۹۱۲ء

۴ کشف الحجاب مسئلۃ الہیاء و القہاب مطبوعہ جنید برقی پریس، دہلی (تالیف

۱۰ رصفر ۱۳۳۳ھ/۱۹۱۲ء)

۵ تحقیق الحق، مطبوعہ اعلیٰ پریس، دہلی ۱۳۳۶ھ/۱۹۱۷ء (کراچی ۲۰۰۰ء)

۶ رسالہ در علم توقیت مولفہ ۱۳۵۰ھ/۱۹۳۱ء (قلمی)

۷ موجودہ مصائب کا واحد علاج، مطبوعہ جنید برقی پریس، دہلی ۱۳۵۸ھ/۱۹۳۹ء

۸ خزینۃ الخیرات، مطبوعہ اعلیٰ پریس، دہلی ۱۳۶۷ھ/۱۹۴۷ء

۹ انتفاء النحل فی رویۃ البدال، مطبوعہ جنید برقی پریس، دہلی

(مصنفہ ۲ ربی الحجہ ۱۳۱۰ھ/۱۹۵۰ء)

۱۰ فتویٰ رویت ہلال، مطبوعہ جنید برقی پریس، دہلی ۱۳۷۸ھ/۱۹۵۹ء

۱۱ قصد السبیل، مطبوعہ اعلیٰ پریس، دہلی ۱۳۷۹ھ/۱۹۵۹ء

۱۲ شجرہ عالیہ نقشبندیہ مجددیہ مطبوعہ امپریل پریس، دہلی (کراچی ۱۹۹۹ء)

اس کے علاوہ آپ کے قابل فخر صاحبزادے حضرت مولانا پرویسر ڈاکٹر محمد مسعود احمد صاحب نے آپ پر جو کتابیں لکھی ہیں ان کی تفصیل درج ذیل ہے:

۱ مظہر الاخلاق، مطبوعہ کراچی ۱۹۶۸ء

۲ ارکان دین، مطبوعہ کراچی ۱۹۶۹ء

- ① مکتب مظہری، جلد اول مطبوعہ کراچی ۱۹۶۹ء، جلد اول و دوم، کراچی ۱۹۹۹ء
- ② مواءظ مظہری، مطبوعہ کراچی ۱۹۶۹ء
- ③ تذکرہ مظہر مسعود، مطبوعہ کراچی ۱۹۶۹ء
- ④ فتاویٰ مظہری، مطبوعہ کراچی ۱۹۷۰ء
- ⑤ حیات مظہری، مطبوعہ کراچی ۱۹۷۳ء
- ⑥ مظہر اعتقاد، مطبوعہ کراچی ۱۹۷۶ء، (کراچی ۱۹۹۶ء)
- ⑦ شجر و طیبہ، مطبوعہ کراچی ۱۹۸۳ء

بسم اللہ الرحمن الرحیم

جرات ایمانی

الان اولیاء اللہ لا خوف علیہم ولا هم یحزنون

حضرت امام حسینؑ کے ساتھ ۲ نفوس تھے جن میں عورتیں اور بچے بھی شامل تھے۔ میدان کربلا میں چاروں طرف یزید کا لشکر جرار اُن کو گھیرے ہوئے تھا مگر امام عالی مقامؑ پر خوف کا شائبہ بھی نہ تھا وہ اس آیت کریمہ کی تفسیر تھے۔ بے شک اللہ والوں کی پہچان یہی ہے کہ وہ صرف اللہ تعالیٰ سے ڈرتے ہیں اور کسی سے نہیں ڈرتے، خوف، لالچ، مایوسی اُن کے قریب بھی نہیں پھٹکتے۔

۱۹۴۷ء میں برصغیر پاک و ہند برطانوی تسلط سے آزاد ہوئے۔ اعلان آزادی ۱۴ اگست ۱۹۴۷ء کے فوراً بعد دار الخلافہ دہلی کے اطراف میں ہندو اکثریتی علاقوں میں مسلمان اقلیت پر مظالم کا سلسلہ شروع ہو گیا۔ مسلمانوں کا قتل عام ہو رہا تھا، اُن کی املاک لوٹی جا رہی تھیں۔ بے سرو سامان ہو کر کچھ براہ راست پاکستان جا رہے تھے، کچھ دہلی میں پناہ کے لئے آرہے تھے۔ اچانک دہلی میں کھرام مچ گیا۔ دہلی کے علاقہ پہاڑیچ میں مسلمانوں کی گنجائش آبادی تھی۔ کسی کے وہم و گمان میں بھی نہ تھا۔ بے خبر مسلمانوں کے خلاف کیا منصوبہ بن رہا ہے۔ جگہ جگہ مسلمانوں کے گھر جلنے لگے۔ جو گھبرا کر گھر سے نکلے اُن پر خنجر چلنے لگے۔ املاک تباہ کی جا رہی تھیں۔ لوٹ مار اور قتل و غارتگری کا بازار گرم تھا۔ پناہ کی تلاش میں مسلمان نکل پڑے۔ راستہ بھر سفاک درندہ صفت سکھ اور ہندو چیچکا کرتے رہے۔ مجب بھیا تک منظر تھا۔ ایک یہاں تڑپ رہا ہے، دو وہاں کھڑے پڑے ہوئے ہیں۔ عورتوں

کے کان کا زیور دیکھا، ماتنگنے کی کیا ضرورت، خنجر سے کان ہی کاٹ لیا، ہاتھوں کو چوڑیاں اتارنے کی مہلت کیوں دیں، تلوار ماری ہاتھ کٹ گیا اور چوڑیاں گر گئیں، جوان خوبصورت لڑکیاں چھین کر مالِ نفیست کی طرح ڈھیر لگ رہے تھے۔ معصوم شیرخواروں کو ماں کی گود سے چھین کر اچھال دیا جاتا، جا بجا آگ جل رہی ہے۔ زندہ بچوں، بوڑھوں کو آگ میں پھینک دیا جاتا۔ خون آلود تلواریں لہر رہی تھیں جنہیں دیکھ کر چکر آرہے تھے۔ قافلہ بڑھ رہا تھا۔ اطلاع ملی فوراً فتح پوری مسجد کے دروازے کھول دیئے گئے، حضرت علیہ الرحمہ بہ نفس نفیس مجاہدوں کی طرح اُن کو سنبھالنے میں ہمہ تن مصروف ہو گئے، غذا، دوا، مرہم پٹی۔ خون آلود لباس کے بدلے لباس، عورتوں کو اوڑھنے کے لئے چادریں غرض یہ کہ ہر ضرورت پوری کی جا رہی تھی۔ نہ کسی سے چند و طلب کیا نہ امداد کی اپیل کی گئی، سارا خرچ حضرت علیہ الرحمہ فرما رہے تھے۔ کسی کو دیتے نہ دیکھا، کوئی دیکھنے والا نظر نہ آیا:

جھولیاں بھردی جاتی ہیں دینے والا نظر نہیں آتا

حضرت علیہ الرحمہ مستقل ان مسلمانوں کی حصار داری، مہمانداری اور ولداری میں لگے رہتے اپنے آرام کو بھول گئے تھے۔

جمعہ ۵ ستمبر ۱۹۴۷ء کو مسجد میں پہلا بم پھٹا۔ بھگدڑ مچی، مگر کہاں جاتے، دروازے پر لشکر کفار ہتھیاروں سے لیس اور اندر نمازی سب بیٹے۔ نمازی اللہ تعالیٰ کے حضور سر پائے بن کر حاضر ہوتا ہے ہتھیار کے ساتھ نہیں آتا۔ بزدل اور کمینے ہتھیاروں کے بل پر ہتھوں پر زعب جماتے ہیں۔ سرکاری فوج اور پولیس بھی جو بظاہر مظلوم مسلمانوں کی حفاظت کے لئے آئی تھی، ہندو ظالموں کی معاون و مددگار ہو گئی تھی۔ نمازیوں کے لئے ”نہ پائے رفتن نہ جائے“ ماندن ”قراریں بے قراری تھی، فرار میں بے اعتباری تھی۔ نمازیوں کے خون سے مسجد کا فرش ڈھک گیا۔ بہر حال حضرت علیہ الرحمہ کی توجہ و تصرف سے اللہ تعالیٰ نے نجات کی راہ نکالی۔

چند دنوں میں مسجد میں سات بم گرائے گئے۔ مسجد کے پشتہ پر قبضہ کر کے لگو دیا
نے جو مندر تعمیر کیا تھا یہ کارروائی وہاں سے ہو رہی تھی۔ وہاں سے ہندوؤں نے دیکھا ایک
روز حضرت علیہ الرحمہ والہان کے پاس سے گزر رہے تھے دوسری طرف کیاری تھی۔ حضرت
علیہ الرحمہ پر بم گرایا گیا۔ نشانہ خطا ہوا، بم کیاری میں گرا، جہاں کچھ دیر پہلے پانی ڈالا جا چکا
تھا، اور مٹی دلدل بن گئی تھی اس دلدل میں گرا بم پھٹ نہ سکا اور حضرت علیہ الرحمہ بال بال
بچ گئے حضرت علیہ الرحمہ کے وجود شریف پر خوف کا اثر نہ تھا۔ جبکہ دوسرے حضرات بہت
ڈرے ہوئے تھے۔

مسجد میں نمازیوں کا آنا جانا برائے نام رو گیا تھا۔ مدرسہ عالیہ عربیہ میں تعلیم بند
ہو گئی۔ اساتذہ اور طلباء بھی اپنے اپنے وطن چلے گئے، مسجد کے عملہ میں تین چار خادم رہ گئے
وہ بھی چلے جاتے مگر حضرت علیہ الرحمہ نے چوبیس گھنٹہ مسجد میں رہنے کا ارادہ کر لیا تھا اس
لئے ان حضرات کی ہمت بندھی رہی۔ مسجد کے تینوں قد آدم مضبوط شاہی دروازے بند کر
دیئے گئے تھے۔ ان کی کھڑکیوں پر ایک ایک دربان متعین تھا۔ کوئی مسلمان آتا تو اطمینان
کر کے اسے کھڑکی کے ذریعہ مسجد میں آنے دیا جاتا۔ شہر کے مسلمانوں میں خوف و ہراس
پھیل گیا تھا۔ جن مسلمان علاقوں میں کوئی واقعہ رونما نہیں ہوا تھا، وہاں سے بھی مسلمان اپنا
گھر یا روزگار چھوڑ کر پاکستان آرہے تھے۔

ان حالات میں دس ہزار گز لمبی چوڑی مسجد جو چاروں طرف سے ہندوؤں میں
گھری ہوئی ہو۔ ہزاروں ہندو اور سکھ اس کوشش میں ہوں کہ کسی طرح اس مسجد پر قبضہ کر
لیں تو مسلمانوں کی دہلی میں قوت ٹوٹ جائے گی۔ غیر مسلموں کو ہر قسم کی حکومت کی امداد،
ہتھیار اور فراوی قوت میسر تھی۔ یہ سب کچھ حضرت علیہ الرحمہ ملاحظہ فرما رہے تھے۔ سب کو
محسوس ہو رہا تھا کہ کسی وقت بھی یہ خبر آجائے گی کہ مسجد میں چاروں محافظوں اور امام صاحب

کو شہید کر دیا گیا اور مسجد پر قبضہ ہو گیا۔ لوگوں کو حضرت علیہ الرحمہ کی وجہ سے بہت تشویش تھی
چنانچہ ایک مسلمان ممبر پارلیمنٹ کو اس تشویش پر احساس ہوا۔ وہ ایک فوجی ٹرک لے کر مسجد
فتح پوری پہنچے اور حضرت علیہ الرحمہ سے عرض کیا:

”کہ آج رات مسجد پر حملہ اور قبضہ کا منصوبہ ہے۔ مسجد کو تالا لگائیں،

آپ سب ٹرک پر سوار ہو جائیں تاکہ آپ کو محفوظ مقام پر پہنچا دیا جائے۔

دربانوں نے اطمینان کا سانس لیا اور فوجی ٹرک پر سوار ہونے کے لئے تیار ہو
گئے۔ سب حضرت کی جانب دیکھ رہے تھے، اشارہ کا انتظار تھا کہ حضرت علیہ الرحمہ نے ان
کو مخاطب کر کے فرمایا:

”آپ لوگوں کو اجازت ہے، جاسکتے ہیں مگر فقیر یہیں رہے گا۔ کل

قیامت کے روز اگر مولیٰ تعالیٰ نے پوچھا کہ ہم نے اپنا گھر تیرے

پہر دیا تھا، اس کو کس کے رحم و کرم پر چھوڑ کر چلا گیا تو کیا جواب

دوں گا؟“

ایک بوڑھے دربان نے مستانہ و انفرہ ”اللہ اکبر“ لگا دیا۔ دیکھنے والی آنکھوں

نے دنیا کے حوالے سے لاجور علیہم کا عملی مظاہرہ اور عاقبت کے حوالے سے واقعات

خاف مقام ربہ کی عملی تفسیر کا مشاہدہ کر لیا۔ حضرت علیہ الرحمہ کی ولایت پر یقین آ گیا۔

ایک بار حضرت علیہ الرحمہ مسجد سے باہر تشریف لے جا رہے تھے، قاتل پیچھے چل

رہا تھا، وار کرنے کی کوشش کی پکڑا گیا۔

ایک بار پہلی صف میں ایک سکھ بھیس بدل کر نمازی بن کر بیٹھ گیا کہ جو نبی حضرت

علیہ الرحمہ مسجد میں جائیں گے شہید کر دے گا۔ مگر روحانی محافظ (ملائکہ) اللہ تعالیٰ کے حکم

سے حفاظت پر مامور تھے۔

جیسا کہ پہلے ذکر کیا گیا مسجد کے اندر کیاری کے پاس سے گزرتے ہوئے ذرا نشانہ خطا ہوا اور ہم دلدل میں گر کر نا کارہ ہوا۔

حضرت علیہ الرحمہ کے اہل خانہ اپنے عزیزوں کے ہاں گئے ہوئے تھے کہ غیر مسلموں نے حضرت کے مکان پر قبضہ کر لیا۔ چونکہ حضرت مفتی اعظم مسلمانوں میں عظیم ترین شخصیت تھے۔ فوراً افسران بالا کے علم میں آ گیا۔ پولیس کے اہل عہدے دار نے معذرت کی اور کہا کہ ان قبضہ کرنے والوں کے لئے آپ جو سزا تجویز کریں وہ دی جائے۔ حضرت علیہ الرحمہ نے ان سب کو معاف فرمادیا۔

سنی مجلس اوقاف کے بعض پدیانت ممبروں نے اسلام دشمن سیٹھ گندوڑیا کو مسجد کی پشت کی زمین دے دی۔ مسجد شریف کے گنبدوں کے پیچھے اس نے مندر بنادیا اور مسجد کو نقصان پہنچانے کی تدبیریں کرتا تھا۔ اکثر کانگریسی مولوی اور کھدر پوش مسلمان لیڈر خاموشی سے تماشا دیکھ رہے تھے۔ حضرت علیہ الرحمہ کو یہ گوارا نہ تھا چنانچہ حضرت علیہ الرحمہ کے ایک معتقد خاص اور دہلی کے مسلمان رئیس محمد شفیع ہاڑی نے حضرت علیہ الرحمہ کے ایمان پر مقدمہ لڑا جس میں گندوڑیا کو شکست ہوئی مگر ۱۹۴۷ء کی ہندو گردی میں عدالت کے فیصلہ پر عمل نہ ہو سکا۔ گندوڑیا اور اس کے ہمراہ جانتے تھے کہ سارے مولویوں کا منہ بند کیا جاسکتا ہے مگر حضرت علیہ الرحمہ حق سے دستبردار ہونے والے نہیں، اس لئے خاص طور پر حضرت علیہ الرحمہ کی جان کے دشمن ہو گئے تھے۔ دوسرے عام ہندوؤں کو یہ بھی معلوم تھا کہ اگر حضرت علیہ الرحمہ مزاحمت نہ کریں تو مسجد پر قبضہ بائیس ہاتھ کا کھیل ہے۔ دنیا یہ بھی جانتی تھی کہ اگر حضرت علیہ الرحمہ کا وجود شریف نہ ہو تو مسلمان دہلی کو بھی اسی طرح خالی کر دیں گے جس طرح اطراف کے شہر اور گاؤں مسلمانوں نے خالی کر دیئے تھے۔

ان حالات میں بڑے بڑے نڈر اور بہادر بھی مصلحت کا لبادہ اوڑھ کر میدان سے نکل جاتے ہیں۔ برعکس اس کے حضرت علیہ الرحمہ اپنا گھر چھوڑ کر مسجد میں سکونت اختیار کر لیتے ہیں۔ میدان سے بھاگے نہیں میدان میں ڈٹ گئے۔

ایک بار نماز جمعہ کے بعد سب نمازی جمع ہو گئے۔ سب محبین نے زور دیا کہ آپ مسجد میں آئیے نہ ہیں اور کسی محفوظ مقام پر رہائش پذیر ہو جائیں اپنے اپنے گھر پیش کئے۔ حضرت علیہ الرحمہ نے سب کا شکریہ ادا کیا اور فرمایا:

”الینس اللہ بکاف عبڈہ“ کیا اللہ تعالیٰ اپنے بندے کے لئے کافی نہیں اور پوچھاتے بڑے بڑے حادثات گزر گئے، اللہ تعالیٰ نے جس طرح فقیر کی حفاظت فرمائی آئندہ بھی وہی حفاظت فرمائے گا۔ ان شاء اللہ! آپ بھی استقامت کا مظاہرہ کریں فقیر آپ سب کے لئے یہاں دعا کر رہا ہے۔ اللہ تعالیٰ آپ کو اپنے حفظ و امان میں رکھے۔“

حضرت علیہ الرحمہ کی بے خوفی عالم کا کیا کہنا! دنیا میں ایسی نظیر مشکل سے ملے گی، مسلمانوں کے انحطاط کے دور میں..... بے کسی اور بے بسی کے اس عالم میں کہ سڑکوں پر مظلوموں کی لاشوں کے ڈھیر پڑے ہوں حکومت وقت کو لکارنا اور اس کی بد اعمالیوں کے لئے آئینہ دکھانا بہت بڑے حوصلے کی بات ہے، یہ اہل اللہ کی شان ہے۔

چنانچہ جیسا کہ حکومتیں کرتی ہیں دنیا کو دکھلانے کے لئے، سب کی آنکھوں میں دھول ڈالنے کے لئے، اپنے جرم کو چھپانے کے لئے علماء، مشائخ، معزز اور بااثر شخصیتوں کو لالچ دے کر یا ان پر دباؤ ڈال کر ریڈیو پر اعلان کرایا جاتا ہے کہ:

”حکومت کی تعریف کریں اور اعلان کریں کہ حکومت نے حالات پر قابو پا لیا ہے اور شہر میں مکمل امن ہے۔“

حکومت کے قاصد نے جب یہ درخواست کی تو حضرت علیہ الرحمہ نے فرمایا:

”حکومت حالات ٹھیک کر دے تو فقیر کو کہنے میں عذر نہیں۔“

حکومت کے نمائندے نے کچھ صفائی پیش کی ہوگی کہ حضرت علیہ الرحمہ کو جلال

آگیا۔ فرمایا:

”جو کچھ دور ہا ہے حکومت کے ایما و پرہور ہا ہے۔ یہ سب حکومت کی شرارت ہے“

واقعی مولوی سلطان محمود صدر مدرس عالیہ فتح پوری نے خوب کہا تھا کہ ”مفتی

صاحب شریعت کی برہنہ گوار ہیں۔“ آپ نے ہمیشہ حق کہا۔

جب حضرت علیہ الرحمہ پاکستان تشریف لائے اور یہاں لوگوں نے اصرار کیا کہ

پاکستان میں مستقل قیام فرمائیں تو حضرت علیہ الرحمہ نے فرمایا کہ:

”ہندوستان کے مظلوم مسلمانوں کو فقیر کی ضرورت ہے لہذا ان کو چھوڑ کر نہیں آ

سکتا۔“

واقعہ بھی یہ تھا کہ ہندوستان کے مسلمانوں کی حضرت علیہ الرحمہ کے وجود شریفہ

سے ہمت بندھی ہوئی تھی۔

ایسے خوفناک مراحل پیش آئے، حضرت علیہ الرحمہ نہ کبھی خوف زدہ ہوئے نہ

محزون۔۔۔ اللہ تعالیٰ نے ان کی ضمانت لی تھی۔

اعتدال پسندی

حضرت علیہ الرحمہ کے مزاج میں عدل و انصاف غالب تھا۔ آپ آزادی رائے کو اہمیت دیتے تھے اور جمہوریت پسند تھے، تنگ نظری اور تعصب سے نفرت تھی۔ حضرت علیہ الرحمہ نے ان باتوں کا پرچار ہی نہیں کیا بلکہ عملی مظاہرہ بھی کیا۔ آپ کی وسیع القسمی اس وقت قابل دید ہو جاتی ہے جب معاملہ اپنی ذات یا اپنی اولاد کا آجائے۔ دوسروں کا فیصلہ انصاف سے کرنا اتنی مشکل بات نہیں جہاں اپنی انا کو ٹھیس لگے یا اپنی اولاد کا قصور نظر آئے پھر بھی کلمہ حق کہنا اعلیٰ ظرفی اور قناعت پسندی ہے مثلاً:

حضرت علیہ الرحمہ جب ۱۹۶۱ء میں پاکستان تشریف لائے تو لوگوں کے بے حد اصرار پر آپ نے بزم ارباب طریقت قائم کرنے کی اجازت مرحمت فرمادی جس کے صدر اعلیٰ حضرت مولانا مفتی محمد محمود صاحب علیہ الرحمہ بنے اور حضرت مولانا مفتی محمد مظفر احمد صاحب صدر بنے، دوسرے عہدے دار بھی مقرر ہوئے پھر بعض غلط فہمیوں کی بناء پر اختلافات پیدا ہو گئے جس کی شکایت حضرت علیہ الرحمہ کو پہنچی آپ نے کئی تجاویز پیش کیں۔۔۔ دونوں اکابرین (یعنی اعلیٰ حضرت علامہ شاہ رکن الدین علیہ الرحمہ اور حضرت شاہ محمد مظفر اللہ علیہ الرحمہ) میں بہت یکا گت تھی۔ دونوں حضرات کے مریدین۔ ان دونوں کو اپنا چیر مانتے تھے اور یہ بزرگوار سب مریدین پر یکساں شفقت فرماتے۔ ایسا کوئی امتیاز نہ تھا کہ کون کس کا مرید ہے۔ یہ ایک مثالی تعلق تھا بعض شرکاء بزم نے نادانی سے اس یکا گت کو نقصان پہنچانے کی کوشش کی۔ جب یہ بات حضرت علیہ الرحمہ کے علم میں آئی تو آپ نے

”حاجی منظور احمد سلیم سے واقعات معلوم ہوئے اور مولوی مظفر احمد سلیم کا خط بھی موصول ہوا۔ میں نے جہاں تک غور کیا اس نزاع کی (یہ) وجہ معلوم ہوتی ہے کہ حاجی منظور کی دوسروں کے سامنے بے حرمتی کی گئی۔ اس لئے میں نے مولوی مظفر احمد سلیم کو بھی لکھا ہے کہ قتل و بردباری سے کام لیں اور جو کچھ دیا جائے فی الحال اس پر اعتراض نہ کریں، اور حاجی منظور کو بھی کہ دیا کہ جو شرائط تم نے پیش کی ہیں وہ سب لغو ہیں ان کو بھی پیش نہ کرو۔ لیکن وہ یہ غدر کرتے ہیں کہ کہنی اس پر مجبور کرتی ہے لیکن میرے خیال میں یہ قابل سماعت نہیں۔ ممکن ہے واپس جا کر کچھ بہتر رویہ ہو جائے۔ میرے نزدیک بھی دونوں کی بہبودی اسی میں ہے کہ دونوں مل کر رہیں۔ یہ زمانہ سختی کا نہیں اس لئے میں ان پر زیادہ سختی نہیں کر سکتا میرے نزدیک جو اصلاح کا طریقہ ہو سکتا ہے اسی کو اختیار کیا ہوا ہے۔ یہ صحیح ہے کہ حاجی منظور کے ساتھ کچھ ایسے لوگ جمع ہو رہے ہیں جن کی وجہ سے نوک جھونک ہونے کا اندیشہ قوی ہو گیا ہے۔ آپ کو چاہیے کہ مولوی مظفر احمد سلیم کو صبر و تحمل کا مشورہ دیں۔“^۱

اس خط سے عیاں ہے کہ حضرت علیہ الرحمہ نے اپنے صاحبزادہ کی حمایت نہیں لی۔ ایک اور مکتوب میں اہلیہ کے ساتھ اچھا سلوک کرنے کی ہدایت فرماتے ہوئے ارشاد فرمایا: ”مگر میں سلام و دعا کہہ دیں ان سے سلوک بہتر قائم رکھیں کہ یہ بھی ایک سبب ترقی کا ہے۔“ اتفاق سے بیوی کی جانب سے غلط بات ہو تو ان کو بھی راہ راست پر لانے کی کوشش فرمائی جاتی ہے۔ فرمایا: ”پیسہ کی کمی کے باعث اہلیہ ناخوش ہوتی ہوں گی، ان کو صبر کی فہمائش کرو۔ اللہ کے خوف سے ڈراؤ کہ اللہ تعالیٰ و رسول ایسے پر غضب پر فرماتے ہیں جو

۱ مکتوب ۱۰۳۵، صفحہ ۵۶۶، مکتب مظہری جلد اول و دوم، مطبوعہ کراچی ۱۹۷۰ء

خاوند سے زبان چلاتی ہے ملائکہ اس پر لعنت کرتے ہیں۔“

ایک مرید کو معاملات درست رکھنے کی اس طرح ہدایت فرمائی۔ ”تمہارے خسر نے اپنی صاحبزادی کے جانے کا جو رنج اٹھایا ہے کچھ تو اس نے، کچھ جائیداد کی پریشانیوں نے ان کا دل سرور کر دیا ہے۔ ادھر تمہاری کچھ بدعنوانیاں بھی دیکھیں یہی وجہ ہے جواب نہ دینے کی۔ اب جب (آپ) ان کی صاحبزادی کو ان سے ملوائیں گے اور تعلقات اچھے کریں گے تو یہ کمزورت ان شاء اللہ جاتی رہے گی۔

تم کو میرا کچھ لکھنا جب ہی بار آور ہو گا جب اس پر تم عمل کرو اور غور کر کے دیکھو کہ یہ جو کچھ کہتا ہے صحیح کہتا ہے یا کسی طرح کی عداوت ہے۔ عزیز من! معاملات میں صحیح رہو گے تمہارے لئے بہتر ہے ورنہ اس کے خلاف میں گویاں فائدہ نظر آئے لیکن حقیقت میں اس میں سراسر نقصان ہے۔“

☆.....☆.....☆.....☆.....☆

اتباع

فاتبعونی یحببکم اللہ

انسان کامل نبی کریم ﷺ کی حیات مقدسہ میں انسانی زندگی کے تمام اعلیٰ فطری پہلو اس قدر نمایاں ہیں کہ جو انسان چاہے اپنی زندگی کو اس نمونہ پر ڈھال سکتا ہے۔ جس قدر نمونہ کی پیروی ہوتی ہے اسی قدر کمال کی منزل قریب ہو جاتی ہے۔

اسوۂ حسنہ کی تصویر دیکھنی ہو تو عارف سبحانی، واقف اسراء لامکانی حضرت شاہ محمد مظہر اللہ علیہ الرحمہ کی زندگی کے حالات۔ چھوٹے بڑے واقعات کا مطالعہ کیا جائے۔ اسوۂ حسنہ کا مضمون سمجھ میں آ جاتا ہے۔ وہ حیات نبوی صلی اللہ علیہ وسلم کا جیتا جاگتا مرقع تھے۔ جن سنتوں کا اختیار کرنا بس میں تھا انہیں تو ہر حال میں پورا کیا، جن پر اختیار نہ تھا وہ اللہ تعالیٰ نے پوری کرادیں، وہ مادر زاد ولی اور عاشق رسول تھے۔ مرتبہ فنا فی الرسول میں قبولیت کی شان کی تصدیق تو آپ کی زندگی کے ابتدائی ایام سے بھی ہو جاتی ہے۔ محبوب کریم رؤف الرحیم صلی اللہ علیہ وسلم کے رنگ میں کسی طرح رنگ دیا گیا تھا۔ یہ رنگ اس طرح جھلک رہا ہے جس کی مثال مشکل ہے جس عمر میں سایوں کی ضرورت تھی ایک ایک کر کے سائے ہٹا دیئے، اپنے سایہ رحمت میں لے لیا۔ جب سہاروں کی احتیاج تھی، بے آسرا کیا، پھر خود سہارا دیا، خود تربیت فرمائی۔

سہارا بد قرار صلی اللہ علیہ وسلم کی بچپن میں یتیمی، پھر والدہ معظمہ آمنہ مکرمہ کا سایہ اٹھنا، دادا جناب عبدالمطلب کا کفالت میں لے لینا۔ ان کا سایہ اٹھا تو عم محترم ابو طالب کا سرپرست قرار پانا۔ آنجناب صلی اللہ علیہ وسلم کا نہ کوئی بھائی تھا جو سہارا بنانا نہ کوئی بہن جو

دلدار می فرمائیں۔ یہ سب بے اختیاری حالات تھے اور سنتیں بھی۔ حضرت قبلہ عالم مفتی اعظم علیہ الرحمہ ان ہی بے اختیاری حالات سے گزرتے ہیں اور یہی سنتیں ادا ہو جاتی ہیں۔ بچپن کی یتیمی اور ۶ سال ہی کی عمر ہوئی تو والدہ کا انتقال ہوا، دادا علیہ الرحمہ کی کفالت اور چچا علیہ الرحمہ کی سرپرستی^۱ بہن بھائی نہ تھے۔

مگر اتباع رسول صلی اللہ علیہ وسلم کوئی آسان کام بھی نہیں۔ انسان کی زندگی میں یہی سب سے بڑا مجاہدہ ہے۔ یہی سب سے بڑی ریاضت ہے۔ نفس کی سب سے بڑی مخالفت اتباع میں ہی تو ہے۔ اسی لئے تمام عبادات اور ہر عمل سے بڑھ کر انعام (بحببکم اللہ) اللہ تعالیٰ کی محبت میسر آ جاتی ہے۔ اللہ تعالیٰ کی محبت کے سامنے کسی شے کی کیا حقیقت ہے۔ اللہ تعالیٰ نے انہیں محبت سے سرفراز فرمایا۔ وہ ان مقبولان بارگاہ صدیقی، ان محبوبان حضرت سبحانی اور ان انعام یافتگان دربار سلطانی میں سے تھے جو انعمت علیہم کی صف میں نظر آتے ہیں۔

قرآن عظیم سے بھی تصدیق ہو رہی ہے۔ باری تعالیٰ کا ارشاد ہے: فاذکرونی اذ کھرکم "لفظی ترجمہ تو یوں کیا جاسکتا ہے کہ "تم میرا ذکر کرو میں تمہارا ذکر کروں۔" علماء و مفسرین کا اتفاق ہے کہ بندوں کا ذکر کرنا یہ کہ اللہ سبحانہ و تعالیٰ کی حمد و ثناء بیان کرنا اور اللہ کا ذکر کرنا یہ کہ وہ بندوں کی زبان سے اپنے ذکر (محبوب) بندے کا ذکر کروائے۔ اسی انداز پر فرمایا "فاتبعونی یحببکم اللہ" حضور پر نور علیہ افضل الصلوٰۃ و اکمل السلام سے کہلوایا گیا کہ میری اتباع کرو تو اللہ تعالیٰ تم سے محبت فرمائے گا۔ اللہ جل جلالہ و عم نوالہ کے بندے سے محبت فرمانے کا ایک یہ پہلو بھی ہے کہ اللہ کے بندے (بعض یا کل مخلوق) اتباع کرنے والے سے محبت کرنے لگیں۔

حضرت مدوح شیخ الاسلام شاہ محمد مظہر اللہ علیہ الرحمہ کی ساری زندگی اپنے مولیٰ تعالیٰ کے ذکر میں صرف ہوئی۔ کوئی بتائے کہ انہوں نے دنیا کے لئے کون سا کام کیا؟ نہ کوئی بتائی کہ انہوں نے دنیا کی خاطر کیا کیا۔

زمین خریدی نہ مکان بنائے۔ نہ تقیش کے سامان فراہم کئے، نہ گاڑی نہ سواری نہ بینک بینکس۔ اللہ تعالیٰ نے جو جسمانی، علمی، روحانی صلاحیتیں عطا فرمائیں سب اللہ کے دین کی خدمت میں صرف کردیں یہاں تک کہ جو اولاد ہوئی اس کو بھی اسی راہ پر گامزن فرمادیا۔ آج کل ایسے باپ دنیا میں کم ہیں جن کے سب ہی بچے اولیاء کاملین میں ہوں سب نے اپنی زندگیوں کی خدمت دین کے لئے وقف کر دی ہوں۔ حضرت علیہ الرحمہ کے سب بیٹے عالم دین متقی اور صاحب کردار بنے۔ سب نے فنی کو پھیلایا۔ صرف تسبیح پھیرنے کو ذکر نہیں کہتے۔ اللہ کو ہر وقت یاد رکھنا اور اس کی ہر نعمت کو منعم کی پسند کے مطابق صرف کرنا بہترین ذکر ہے۔

حضرت علیہ الرحمہ کی زندگی میں ان کا ذکر جا بجا ہونے لگا تھا اپنے پرانے سب ہی ان کے گمن گانے لگے تھے۔ کتابوں میں حوالے، رسائل میں مقالے اور اخبارات میں ان پر کالم لکھنے جانے لگے تھے۔ وصال ہو گیا تو ہندوستان اور پاکستان کے سارے اخبار و جرائد سو گوار تھے۔ ہر پڑھنے والا اشکبار نظر آ رہا تھا۔ عرصے تک لکھنے والے اس طرح لکھتے رہے شعراء نے مرثیے لکھے، تاریخی قطعات لکھے، خوب لکھا گیا۔ خوب پڑھا گیا۔ یہ سلسلہ رک نہیں اخبار و رسائل میں اب بھی مقالات شائع ہوتے رہتے ہیں بلکہ مستقل کتابیں لکھی جانے لگیں۔ یا کتابوں میں مستقل عنوانات قائم ہوتے ہیں، یا سیرت کے کسی ایک پہلو پر مکمل تصنیف آتی ہے۔ مثلاً "تذکرہ مظہر مسعود" ایک عظیم تاریخی اور تحقیقی کام، "مکاتیب مظہری، حیات مظہری، اخلاق مظہری، کرامات مظہری، درود مظہری، مواظظ مظہری" کہ آپ کی فتاویٰ پر حق گوئی پر سیاست پر کتابوں میں علیحدہ عنوان مثلاً "اکابر تحریک پاکستان" مولفہ حضرت مولانا محمد صادق قصوری مدظلہ میں دیگر اکابرین کے حالات اور کارناموں کا تذکرہ ہے۔

اس کے علاوہ دو وعظ و نصیحت کی محافل میں، علماء کی نشستوں میں، احباب کے حلقوں میں ان کا ذکر جاری رہتا ہے۔ اللہ تعالیٰ کے حضور میں ذکر کے حوالے سے مقبولیت اور انعام

کا ثبوت ہیں۔ محبوب کریم رؤف رحیم صلی اللہ علیہ وسلم کی اتباع کرنے والوں سے اللہ تعالیٰ نے محبت فرمانے کا وعدہ فرمایا۔ حضرت علیہ الرحمہ نے اتباع رسول صلی اللہ علیہ وسلم میں کمال حاصل کر لیا تھا۔ سنتوں کے جمال سے ان کی زندگی جگمگاتی رہی ہے۔ حضرت کی حیات مبارکہ میں بھی لوگ ان کو بہت چاہتے تھے، بہت احترام کرتے تھے۔ ان پر انوار الہی برستے تھے اللہ تعالیٰ کے وعدہ کی شان تو حضرت علیہ الرحمہ کے وصال کے بعد روز بروز اور زیادہ نمایاں ہو رہی ہے۔ ان کے ان دیکھے عاشقوں کا جھوم بڑھ رہا ہے۔ ان کو دیکھنے والے اٹھتے جا رہے ہیں جو زندہ ہیں ان کو انگلیوں پر گن لو۔ ایک دن یہ بھی نہ ہوں گے۔ پھر کون محبت کرے گا؟

اب ان کا عرس مبارک کئی شہروں میں ہونے لگا۔ دہلی میں تو ان کا مزار شریف ہے وہاں کا کیا مقابلہ؟ لاہور میں بھی بڑا اجتماع ہوتا ہے۔ کراچی میں سب دیکھ رہے ہیں آرام باغ میں عرس ہوتا رہا، وہاں محفل میں سو دو سو آدمی ہوتے تھے ان میں وہ بھی شامل تھے جو شب براءت کو مسجد میں شب بیداری کے لئے آتے ہیں (ننگر میں پانچ سو بھی ہو جاتے تھے) چند سالوں سے مسجد کی بجائے حضرت مسعود ملت پروفیسر ڈاکٹر محمد مسعود احمد علیہ الرحمہ کے دوات کدہ پر عرس شریف ہو رہا ہے۔ حاضرین کی تعداد میں دس گنا اضافہ ہو گیا۔ ہر سال آنے والے بڑھ رہے ہیں۔ شاندار انتظام اور بہترین انتظام ہوتا ہے۔ بڑے بڑے سما کی تیار رہتی ہیں، مشائخ کرام کی تشریف آوری سے مجلس کا تقدس دوہلا ہو جاتا ہے۔ یہ بحسبکم اللہ کے انکار ہے ہیں، اسی طرف سے سارے اشارے ہیں۔

سلسلہ عالیہ نقشبند یہ مجددیہ کو ان کی نسبت سے بڑی تقویت مل رہی ہے۔ حضرت علیہ الرحمہ کی سیرت مبارکہ کو سننے اور پڑھنے کا بھی ایک فیض ہے۔ ان سے محبت کا فیض بھی نظر آتا ہے اور لوگ جوق درجوق اس سلسلہ میں داخل ہوتے ہیں حضرت علیہ الرحمہ سے محبت کرنے والے روز بروز بڑھتے جا رہے ہیں۔

نہیں۔ میں نے معذرت کی لیکن دل سے شرمندگی دور نہیں ہوئی۔
حضرت نے خندہ پیشانی سے کلمات شفقت آمیز فرمائے لیکن جب
اس واقعہ کا خیال آتا ہے تو اندامت تازہ ہو جاتی ہے۔

پروفیسر صاحب نے ایک واقعہ بیان فرمایا جس میں حضرت علیہ الرحمہ کی
شفقت نے ان کے (پروفیسر صاحب) قلب پر گہرے نقوش چھوڑے تھے فرماتے ہیں:
○ — ”حضرت کا یہ کرم تو اخلاق ناچیز کے دل پر نقش ہے اور تاحیات نقش رہے گا کہ
راقم کے والد بزرگوار وفات سے چند روز پیشتر بمسبب محبوب الہی میں مقیم تھے۔
وہیں انتقال فرمایا۔ یہ زمانہ اخلاق کے لئے بہت پر آشوب تھا۔ ایسے حالات میں
کوئی بھی کسی کا نہیں ہوتا لیکن جیسے ہی حضرت والد بزرگوار کی وفات حسرت
آیات کی خبر ملی شدت گرمالوہ اور طویل مسافت کے بعد تشریف لائے اور نماز
جنائزہ کی امامت فرمائی۔ اللہ تعالیٰ اجر عظیم عنایت فرمائے۔

یہی وہ اوصاف ہیں جن سے قلوب متاثر ہوتے اور بندہ بے دام ہو جاتے ہیں۔
بدایت و زشد کی راہیں کھلتی ہیں۔ یہی معمول تھا انبیاء علیہم السلام کا اور اولیاء کرام
رحمہم اللہ تعالیٰ کا، بہر حال اخلاق اپنے بچوں کو اور پس ماندگان کو وصیت کرتا ہے
کہ وہ اس احسان کو کبھی فراموش نہ کریں۔ بلکہ آپ کا اور آپ کی اولاد پاک نہاد کا
ادب ملحوظ رکھیں اور ان کی خدمت کو سعادت سمجھیں۔

مریدین کی تکالیف حضرت علیہ الرحمہ کو بے چین کر دیتی تھیں کبھی کبھی یہ بے
قراری ظاہر ہو جاتی تھی مثلاً جناب سلیمان صاحب کو تحریر فرمایا:

”مولوی ابراہیم سلیم کے حالات معلوم ہو کر سخت افسوس ہوا۔ مولیٰ تعالیٰ
ان پر کرم فرمائے، ان کو ایک سال حاجی صاحب لودھی والوں کی
خدمت میں بھیجا تھا اور معلوم ہوا تھا کہ انہوں نے مولوی صاحب

موصوف کی زکوٰۃ کی مد سے کچھ خدمت کی۔ ان کو چاہیے تھا کہ پچھلے
سال بھی ان کی خدمت میں حاضر ہوتے۔ ہاں مولوی صاحب
کو شرم آئی ہوگی تو اس کا علاج یہ تھا کہ تم خود ان کے پاس چلے جاتے
اور حاجی صاحب کو یاد دہانی کر دیتے۔ خیر اب جا کر میرا سلام کہہ دیں
اور میری طرف سے مولوی صاحب کی سفارش کر دیں۔ اپنے
بہر بھائیوں سے کہو کہ ان کا خیال رکھیں۔“

احقر کے دل میں آرزو تھی کہ حضرت علیہ الرحمہ کی دعوت کروں۔ ایک روز دل کی
بات زبان پر آئی گئی۔ عرض کیا ”حضور میرا دل چاہتا ہے کہ آپ کی دعوت کروں۔“ فرمایا ”کرو۔“
”حضور ہوئے گا کھانا آپ پسند کر لیں گے؟ میری والدہ کا انتقال ہو چکا ہے۔“
فرمایا:

”پھر تکلیف کرنے کی کیا ضرورت ہے؟“ تمہاری دعوت قبول کر لی، بس دعوت
ہو گئی، تمہیں ثواب ملے گا“ احقر چپ ہو گیا شفقت پوری سے افسردگی دیکھی نہ گئی۔ تھوڑی
دیر بعد فرمایا: ”کیا ہوا؟“ احقر نے حسرت آمیز لہجہ میں عرض کیا:
”کاش میرا گھر ڈھنگ کا ہوتا والدہ حیات ہوتیں“ فرمایا: ”چلو تمہارے گھر چل
کر چائے پی لیں۔ پھر تو خوش ہو جاؤ گے۔“

سبحان اللہ دوسرے دن صبح ناشتہ کی منظوری ہو گئی تو احقر نے عرض کیا
”صاحبزادگان بھی شریک ہوں“ فرمایا: ”ان سے پوچھ لو میں کسی کو مجبور نہیں کرتا۔“
دوسرے دن ماشاء اللہ تینوں صاحبزادگان عالی شان یعنی حضرت محترم مفتی
محمد مشرف احمد صاحب، حضرت محترم مولانا حافظ محمد احمد صاحب اور جناب حضرت مولانا
ڈاکٹر محمد سعید احمد رحمہم اللہ تعالیٰ اجمعین اور نبیرہ حضرت شہزادہ کرم میاں سلمۃ القوی النان
کے ہمراہ رونق افروز ہوئے (۲ چیر بھائی بھی حاضر تھے) ناشتہ سے فارغ ہو کر چند منٹ
رکے، پھر فرمایا ”اب تو خوش ہو گئے؟ اب اجازت دیں۔“

احقر کی رہائش تودہلی میں تھی لیکن کلکتہ میں شادی ہونا طے پائی — حضرت علیہ الرحمہ سے کلکتہ چلنے کی درخواست کی گئی تو فرمایا:

”تمہارے نکاح میں شرکت کی آرزو مجھے بھی ہے لیکن اتنا طویل سفر کرنے کی طاقت نہیں، اللہ تعالیٰ آپ کو سہارگ کرے۔“ احقر نے کچھ ضد کی کہ میرا نکاح آپ ہی پر حائیں گے ورنہ میں شادی نہیں کرتا۔“ حضرت علیہ الرحمہ مسکرائے اور وہ دوست جو میرے ساتھ دعوت دینے گئے تھے ان کی طرف اشارہ کر کے فرمایا:

”ان کو بھیج کر چھوڑے منگوالیں۔“ چھوڑے آگئے اور حضرت قبلہ نے نکاح پر حادیا۔ دعا فرما کر حضرت علیہ الرحمہ نے فرمایا: ”اب تو تمہاری ضد پوری ہوگئی اور الحمد للہ میری خواہش بھی۔ اب آپ کلکتہ جا کر بتادیں کہ اگر وکیل اور گواہ دہلی کی رضا بندی پر گواہی دے دیں تو نکاح مکمل ہو گیا۔“

احقر نے کبھی ایسا نہ دیکھا نہ سنا تھا تو عرض کیا: ”حضور! اگر وہاں لوگ نہ مانیں تو؟“ فرمایا: ”پھر وہ اپنے طور پر نکاح پر حائیں اور آپ قبول کر لیں کوئی مضائقہ نہیں۔“

لطیفہ:

۱۹۹۰ء میں احقر کو دل کا عارضہ ہوا تو اہلیہ سے میں نے کہا:

”اب تو میرے جانے کی تیاری ہے تو اہلیہ نے کہا ایسا نہیں ہو سکتا ہمارا نکاح آپ کے حضرت نے پڑھایا تھا آپ مجھے نہیں چھوڑ سکتے، نہ طلاق دے سکتے ہیں، نہ میں بیوہ ہوں گی، میں سہاگن جاؤں گی اور وہی ہوا۔“

۲۶ ربیع الاول ۱۴۱۸ھ / ۱۲ جولائی ۱۹۹۹ء کو اہلیہ کا انتقال ہو گیا خدا اس سہاگن

کی مغفرت فرمائے۔ آمین!

پیری دُعائیں

حضرت علیہ الرحمہ کی خدمت میں حاضر ہونے والے بھی دُعائے مانگی رہتے تھے، کبھی تو اسی وقت چند جملے ادا فرما دیتے تھے۔ مثلاً ”مولیٰ تعالیٰ کامیاب فرمائے۔ مولیٰ تعالیٰ فضل فرمائے“ یا فرماتے ”دعا کریں گے“ جو بار بار کہتا اس سے کبھی کبھی فرماتے ”آپ دعا کریں کہ اللہ تعالیٰ آپ کے حق میں میری دعا قبول فرمائے۔“

اسی طرح جو خطوط جاتے ان میں بھی دعا کی درخواست ہوتی تھی اور حضرت علیہ الرحمہ دعا فرماتے تھے۔ یہ دعائیں عام طور پر جو لوگ دعائیں کرتے ہیں ان سے مختلف ہوتی تھیں۔ اول تو مکتوب الیہ کے لئے نئے نئے القاب تحریر فرماتے تھے جن میں اکثر دعائیں ہوتے تھے۔ پھر خط میں کبھی شروع میں، کبھی درمیان یا آخر میں دعا تحریر فرماتے جن میں کوئی تعلیم، دینی تربیت اور آخرت کے لئے فلاح کی آرزو ہوتی۔ حضرت علیہ الرحمہ کی دعاؤں میں خاص شفقت جھلکتی ہے اور یقیناً یہ منفرد انداز ہے، مثلاً:

- ❶ قادر مطلق اعزیز کو دارین میں بلند درجہ پر پہنچائے۔
- ❷ وہ تعالیٰ تمہیں اپنے محبوبوں کے راستہ پر گامزن رکھے اور اپنی حضور صلی علیہ وسلم فرمائے۔
- ❸ وہ تعالیٰ تمہیں اپنے حبیب حبیب علیہ الخیرۃ من الوجہ کی منت پر قائم رکھے اور اپنے قرب سے سرفراز فرمائے اور محبوبان الہی کی محبت سے قلب کو پذیر رکھے کہ یہ بڑی دولت اور مشر شرات اعلیٰ ہے۔ مولیٰ تعالیٰ آپ کو اپنی مرضیات پر گامزن

ہونے کی توفیق عطا فرمائے۔

① مولیٰ تعالیٰ تمہیں اپنی عبادت میں مصروف رکھے، نماز اور دینی معاملات کو صحیح کر دے۔

② (سوائے دعا کے اس عاجز کی طاقت میں اور کیا رکھا ہے جس سے تمہاری اعانت کی جائے)۔

③ وہ تعالیٰ تمہیں اپنے تقرب سے سرفراز فرمائے۔

④ مولیٰ تعالیٰ تمہیں مکروہات و داریں سے محفوظ رکھے۔

⑤ مولیٰ تعالیٰ تمہیں سلامت رکھے اور زمرہ صالحین میں تمہیں مقبول فرمائے۔

⑥ وہ تعالیٰ تمہیں داریں میں ہمیشہ مسرور اور بعافیت رکھے اور اپنی یاد میں مستغرق رکھے۔

⑦ وہ تعالیٰ العزیز کو بھی ہمیشہ بعافیت رکھے۔ اپنے مقاصد صحیحہ میں کامیاب کرے اور صراطِ مستقیم پر قائم رکھے۔ مولیٰ تعالیٰ وہ عطا کرے جس کا خطرہ بھی تمہارے قلب میں نہ بڑھتا ہو۔

ہیت اور عاجزی

یہ ایک معرہ ہے کہ برسہا برس جو حضرت علیہ الرحمہ کے قریب رہے انہوں نے کبھی حضرت علیہ الرحمہ کو غصہ کرتے نہیں دیکھا۔ پندرہ سالوں میں احقر نے کبھی زور سے بولتے بھی نہ سنا۔ نہ چہرہ خشک نہیں نہ پیشانی پر تل۔ مولا نامور حسین سیف الاسلام اپنے مکتوب مورخہ ۷ مئی ۱۹۷۷ء میں تحریر فرما چکے:

”حضرت علیہ الرحمہ کی گفتگو کیا تھی بس پھول جھڑتے تھے۔“

ایک عالم دین مولا محمد مبین نے تحریر فرمایا: ”سکون کی کیفیت ان کے ساتھ رہتی تھی اللہ نے ان کو نسبت سکینہ عطا فرمائی تھی۔“

پھر یہ ماجرا کیا تھا کہ نہ ان کے سامنے بولنے کی ہمت ہوتی نہ نگاہ ملانے کی جرأت ہوتی۔ نہ کوئی بے تکلفانہ ان کے سامنے بیٹھ سکتا تھا۔ ایسے بے شمار واقعات ہیں مثلاً جذبات کے موقع پر تحمل۔

○ — ایک بار ایک عالم صاحب معہ ۴ معاونین کے تشریف لائے اور مناظرہ کا چیلنج کیا حضرت علیہ الرحمہ نے اس دائمی سکون کے ساتھ جو عادت شریفہ کا امتیاز تھا فرمایا ”حکم کون ہوگا؟“ طے پایا کہ معتبر و مستند کتابوں سے فیصلہ ہوگا۔ اللہ اکبر! ان آنے والوں کے مزاجوں میں تلاطم تھا۔ فتح کا نشہ تھا، ہلاکاجوش تھا۔ حضرت علیہ الرحمہ نے احقر سے فرمایا ”الماری (حضرت علیہ الرحمہ کے کتب خانہ کی) کے فلاں خانہ میں سے اس نام کی کتاب نکال لاؤ“ — کتاب پیش کر دی گئی — یہ کتاب مصر کی چھپی ہوئی تھی۔ عربی نائپ میں زیر زیر پیش نہیں تھے۔ حضرت علیہ الرحمہ نے ان عالم کی جانب کتاب بڑھاتے ہوئے فرمایا ”ذرا

کہیں سے اس کو پڑھ کر دکھائیں "عالم صاحب خفا ہو گئے، "کیا آپ نے مجھے بچہ سمجھا ہے جو کتاب پڑھوا کر دیکھیں گے؟" حضرت علیہ الرحمہ نے بڑے قہر سے فرمایا "کتاب کو حکم بنانا ہے کہیں سے دو چار سطریں پڑھیں میں دیکھوں کس درجہ کی کتاب پڑھ سکتے ہیں، کس قدر مفہوم سمجھتے ہیں پھر کتاب سے فیصلہ بھی تو لیتا ہے؟" مولانا کے ساتھیوں نے تجویزی کی کہ "آپ عالم ہیں تو پڑھنے میں کیا مشکل ہے؟" عالم صاحب نے پڑھنا شروع کیا تو پڑھنا نہ جا سکا۔ حضرت نے فرمایا "اب کیا خیال ہے؟ پڑھنے میں زیر پریش کے محتاج معلوم ہوتے ہیں تو مفہوم کیا سمجھیں گے اور کتاب کا فیصلہ کس طرح تسلیم کریں گے؟" عالم صاحب کو شرمندہ ہو کر جانا پڑا۔

حاضرین مجلس بھرے بیٹھے تھے کہ بھاگنے والوں کا مذاق اڑائیں گے مگر ان کے جاتے ہی حضرت علیہ الرحمہ نے قلم نکالا اور لکھنا شروع کیا۔ ان مناظرہ والوں کے حوالے سے ایک لفظ بھی نہ فرمایا تو پھر کسی کی ہمت کیا تھی کہ زبان کھولے۔

○ ایک بار محفل ارشاد جمعہ المبارک میں حضرت مولانا ظفر علی نعمانی زید مجدہ نے بھی شرکت فرمائی۔ یہ ایک نامور مقرر تھے اور بڑے بڑے جلسوں میں لوگوں کے دل جیت لیتے تھے۔ حضرت علیہ الرحمہ اس مجلس مبارک میں خود ہی بیان فرمایا کرتے تھے اس روز مہمان عالم اور مقرر کی عزت افزائی کے خیال سے فرمایا "آج آپ بیان فرمائیں۔" مولانا مدوح منجھے ہوئے مقرر تھے مگر حضرت علیہ الرحمہ کے سامنے پسینہ پسینہ ہو گئے۔ تعمیل حکم تو کرنی تھی دو چار جملے بشکل ادا کئے اور جلدی سے آخر دعوٰی بنا کر کہتے ہوئے بیٹھ گئے۔

○ حضرت ڈاکٹر صاحب مدظلہ نے اپنے طالب علمی کے دور کا یہ واقعہ بھی سنایا تھا کہ جب وہ مدرسہ عالیہ عربیہ فتح پوری میں پڑھتے تھے تو ان کے استاد مولانا مہدی السبع

یہ واقعہ حضرت پروفیسر ڈاکٹر محمد مسعود احمد صاحب نے سنایا تھا۔ مظہری

صاحب نے ان سے کہا کہ "اپنے والد بزرگوار سے ہماری ملاقات کرا دیں،" ڈاکٹر صاحب موصوف نے کہا "وہ میرے والد صاحب ہیں آپ میرے استاد دونوں بڑے ہیں میں چھوٹا سا طالب علم بڑوں کا تعارف کراؤں مناسب نہیں، آپ خود مل لیں" استاد محترم نے کہا: "اکیسے جاتے ہوئے ہماری ہمت نہیں پڑتی۔ آپ ساتھ چلیں" پھر استاد پیچھے اور شاگرد آگے۔ مولانا صاحب جب حجرہ شریفہ میں داخل ہوئے تو دروازے کے پاس بیٹھ گئے۔ بات کرنے کی ہمت نہ تھی، نیچی نظریں کیے دیر تک بیٹھے رہے۔ جب حضرت علیہ الرحمہ متوجہ ہوئے تو گفتگو ہوئی۔

اس سے بڑے تعجب کی بات یہ دیکھی کہ صاحبزادگان کی اپنے والد گرامی سے بات کرنے کی جرأت نہ ہو۔ جب کہ بچے تھے تو حضرت علیہ الرحمہ کی گود میں پرورش پائی۔ بڑے ہوئے تعلیم کا آغاز کرایا سب کو پڑھایا، امتحانوں کی تیاری کرائی۔ حضرت اپنے ساتھ بچوں کو میر کرانے بھی لے جاتے تھے۔ بس جیسے جیسے بچے بڑے ہوتے ادب سیکھتے اور ایسا ادب کرتے کہ لوگ حیران ہو جاتے۔

○ احقر نے دیکھا کہ حضرت علیہ الرحمہ کے دوسرے بڑے صاحبزادے حضرت علامہ الحاج حافظ قاری حکیم مفتی محمد شرف احمد صاحب علیہ الرحمہ جن کے بچے ماشاء اللہ جوان تھے۔ ہندوستان میں اس دور میں اپنے بہن بھائیوں میں سب سے بڑے تھے۔ نائب مفتی اعظم تھے۔ طریقت میں دو بزرگوں سے مجاز تھے، صاحب ارشاد تھے اور ان کے مرید بھی تھے۔ جب حضرت کی خدمت میں حاضر ہوتے تو بڑے ادب سے سلام کر کے دو زانو بیٹھتے، حاضرین کے درمیان اس انداز سے جیسے کوئی عام آدمی ہو۔ جب حضرت علیہ الرحمہ کی نگاہ پڑتی اور اشارہ ملتا تو بات کرتے۔ اگر کسی وقت حضرت علیہ الرحمہ کھڑے ہوں تو دست بستہ سر جھکانے کھڑے رہتے۔ چلتے تو پیچھے پیچھے، بولتے تو آہستہ سے۔ اگر یہ کہنا ہو کہ "آپ سے" تو فرماتے "حضرت سے" گویا وہ بیٹے نہیں بلکہ وفادار مرید یا تابعدار خادم ہیں۔ حضرت علیہ الرحمہ کی طرف پیچھے نہ کرتے تھے لائے پاؤں پیچھے ہٹتے تھے۔

یہی حال حضرت علامہ قاری الحاج شاہ محمد احمد صاحب رحمۃ اللہ علیہ کا تھا وہ تو حضرت علیہ الرحمہ کے سامنے آتے ہوئے بہت ڈرتے تھے اور سب سے چھوٹے اور لاڈلے، صاحبزادے قاری ڈاکٹر محمد سعید احمد علیہ الرحمہ بھی خوب تھے۔ ادب میں سب کا انداز ایک جیسا ہی تھا۔ حضرت علیہ الرحمہ سر بند شریف جانے کا ارادہ فرما رہے تھے۔ احقر کو اجازت مل چکی تھی صاحبزادہ عالی قدر ڈاکٹر محمد سعید احمد کی بھی خواہش تھی مگر براہ راست حضرت علیہ الرحمہ سے کہنے کی ہمت نہ ہوئی احقر کو اشارہ فرمایا تو احقر نے عرض کر دیا۔ اجازت مل گئی۔

سب سے بڑے صاحبزادے حضرت مفتی حافظ قاری حکیم محمد مظفر احمد شاہ صاحب رحمۃ اللہ علیہ اور ایک صاحبزادے پروفیسر ڈاکٹر محمد مسعود صاحب مدظلہ پاکستان میں تھے۔ ان کا انداز حاضری احقر نہ دیکھ سکا احقر نے جو چشم خود دیکھا وہ لکھا۔

○ — یہ بھی نوٹ کیا گیا کہ مدرسہ عالیہ کے بعض اساتذہ و طلباء جو ہوسٹل میں رہتے تھے حضرت علیہ الرحمہ کو آتے دیکھ لیتے تو آڑ میں ہو جاتے۔ اگر ان کا کمرہ قریب ہو تو اس میں چلے جاتے سامنے نہیں پڑتے تھے۔ صرف مفتی ولایت احمد صاحب تھے جو کسی فتوے کے سلسلے میں کبھی کبھی حاضر ہوتے۔ یہ مفتی مدرسہ تھے اور حضرت سے لگاؤ رکھتے تھے۔ اہل دیوبند کا مدرسہ تھا مگر سارے اساتذہ، طالب علم حضرت علیہ الرحمہ کا ادب کرتے تھے کسی کو سامنے آنے کی ہمت نہ تھی۔

یہ بات تو تاریخ کے ریکارڈ پر ہے کہ حضرت علیہ الرحمہ کی ناراضگی کے خوف سے لوگ اپنے مشرب کے مشاغل بھی روک دیتے تھے، جب کہ دوسرے کسی بڑے سے بڑے بزرگ کے لئے ایسا احترام نہ ہوتا حضرت علیہ الرحمہ کی ہیبت کی مثال نہیں۔ ماہنامہ منادی نئی دہلی دسمبر ۱۹۶۰ء کا ایک اقتباس پیش ہے:

”دلی والوں نے ان کے خلوص کی اس تاثیر کا یہ کرشمہ تو آخر تک دیکھا کہ حضرت

مرحوم بین قوالی کے وقت درگاہ حضرت محبوب پاک یا کسی دوسری درگاہ یا خانقاہ میں حاضر ہوئے اور ان کو دیکھتے ہی صاحب سجادہ یا منتظمین نے قوالی کو اشارہ کیا ہے کہ ساز اور مزامیر بند کر دو اور باجے کے بغیر کلام سناؤ! مفتی صاحب مرحوم زیادہ تر نقشہ بند یہ سلسلے میں بیعت لیتے تھے اور اس کے آداب کے مطابق باجے کے ساتھ قوالی نہیں سنتے تھے۔ تاہم دوسرے ہمت دھرم مولویوں کی طرح وہ کسی کونہ سننے پر مجبور بھی نہ کرتے تھے۔ اور اس کوشش میں بھی نہ رہتے تھے کہ ایسے وقت درگاہوں میں حاضر ہوں جب قوالی نہ ہو رہی ہو۔ لیکن ان کی مرنجیاں مرنج طبیعت اور زہد و ورع کا ہر شخص پر ایسا اثر تھا کہ ان کو دیکھتے ہی باجے بند کر دیے جاتے تھے اور کوشش ہوتی تھی کہ کوئی بات ان کی مرضی کے خلاف نہ ہو۔ حالانکہ ان کے برعکس جب ہندوستان کے دوسرے بڑے بڑے ہارسوخ اور با اثر مخالف سناغ علماء درگاہوں میں آتے تھے تو ان میں سے کسی کے لئے بھی باجے بند نہیں کرائے جاتے تھے اور مزامیر کے ساتھ قوالی جاری رہتی تھی۔“

○ — بڑے بڑے قوی الجشہ، بے باک، مغرور بے ادب سینہ تان کر آتے تھوڑی دیر میں خود بخود ان کی گردن جھک جاتی تھی۔ ۷۰، ۸۰ سال کے بوڑھے بھی روزانو بیٹھتے تھے امراء و روسا، سب پر ہیبت طاری ہو جاتی تھی۔ بظاہر کوئی سبب ایسا نظر نہیں آتا تھا۔ سوائے اس کے کہ اللہ تعالیٰ جس پر چاہے رحمت خاص فرمادے۔ خصائص نبوی صلی اللہ علیہ وسلم میں یہ بھی ہے کہ اللہ تعالیٰ نے اپنے محبوب پاک صلی اللہ علیہ وسلم کو ایسی ہیبت عطا فرمائی کہ جو ایک ماہ کی مسافت کے فاصلہ سے محسوس ہو۔ چنانچہ حضور اکرم صلی اللہ علیہ وسلم کی کامل اتباع کی بدولت اللہ تعالیٰ نے اپنی شان جلالت سے خاص حصہ عطا فرمایا اور ایک خاص قسم کی ہیبت و رعب سے سرفراز فرمایا۔

تماشا گاہ گیتی میں بہت کم آنکھوں نے یہ دیکھا ہوگا کہ جس کی ہیبت سے بڑے بڑے سنبھل جائیں۔ زبان کھولنے کی ہمت نہ پائیں۔ مخالف سامنے پڑنے سے کترائیں

ہے ادب با ادب ہو جائیں۔ اس نے خود کبھی رعب کا اظہار نہ کیا ہو۔ کبھی اپنے مرتبہ و مقام پر فخر نہ کیا ان کا شیوہ عاجزی تھا ہے حد عاجزی۔

○ — "مکاتیب مظہری" جلد اول و دوم شائع ہو چکی تقریباً ہر خط میں حضرت علیہ الرحمہ نے اپنی عاقبت کے لئے دعاؤں کی درخواست کی ہے۔ ایک مرشد اپنے مریدوں سے، ایک بزرگ اپنے عزیزوں سے، اپنے چھوٹوں سے درخواست کر رہا ہے، دعا کی تاکید کر رہا ہے۔ مثلاً:

① "طبیعت زیادہ خراب ہو گئی تھی تمہاری دعاؤں سے پھر اصلی حالت پر آ گئی۔ حسن عاقبت کے لئے دعا کی ضرورت ہے۔ امید ہے اس دعا سے میری مدد فرمائیں گے۔"

② اس عالم میں جنت کے اندر آپ حضرات کا فقیر کو ہم نشین کرے — مجھے دعا سے یاد رکھنا — اپنے مولیٰ سے غافل نہ ہو اور مجھے دعا میں یاد رکھو۔

③ حضرت محبوب الہی قدس سرہ (کے ہاں) میری علالت کی وجہ سے حاضری نہیں ہوتی اس کا رنج ہے۔ آپ کے طفیل میری حاضری قبول کر لیں تو ان کا کرم ہوگا۔

④ میرا خط حضرت مولانا دامت برکاتہم کے پیش کرنے کے قابل کہاں تھا۔ اگر یہ قابلیت ہوتی تو میں خود ان کی جناب میں عریضہ ارسال کرتا۔ ان کی خدمت میں میرا سلام عرض کر دیں۔

⑤ فقہی مسئلہ میں حضرت علامہ شاہ مفتی محمد محمود صاحب رحمۃ اللہ علیہ کو لکھا:

"اگر میں نے ناجائز لکھا ہے تو مجھ سے نقدی ہو گئی ہے۔"

⑥ احقر نے عرض کیا "مجھے امتحان میں کامیاب کرا دیجئے۔" فرمایا: "میری کیا

حیثیت فقیر آپ کے لئے دعا کرے گا، آپ میری دعا قبول ہونے کی سفارش کریں۔"

⑦ حضرت پروفیسر ذاکر محمد مسعود احمد نے حضرت علیہ الرحمہ کی سیرت مبارکہ تحریر کرنے کے لئے حضرت کی زندگی کے کچھ حالات و واقعات معلوم کرنے چاہے تو فرمایا: "فقیر کے جملہ حالات خاندان مسعودیہ کے لئے باعث شرم ہیں۔" اور کچھ نہ بتایا۔

حضرت ہندوستان کے مفتی اعظم تھے۔ جلیل القدر عالم تھے۔ عظیم المرتبت شیخ طریقت تھے۔ دنیا بھر میں شہرت تھی، بادشاہ بھی احترام کرتے تھے مگر کمال عاجزی یہ کہ کبھی اپنے لئے "میں" یا "ہم" نہیں فرمایا، ہمیشہ اپنے لئے "فقیر" کا لفظ استعمال فرمایا۔ اکثر باپ دادا اپنے بیٹوں، پوتوں کو "تو" کہہ کر مخاطب کرتے تھے۔

"مالک اور افسر اپنے نوکروں یا ماتحتوں کو" استاد اپنے شاگردوں کو اپنے پیر اپنے مریدوں کو اس طرح خطاب کرتے ہیں ماشاء اللہ حضرت کے صاحبزادے، پوتے، نواسے، ماتحت، شاگرد، مرید خادم محبین مخلصین سب تھے مگر کسی کو "تو" کر کے خطاب نہ فرمایا ہمیشہ "آپ" یا کبھی "تم" استعمال فرمایا۔ جو دوسروں کا احترام کرتا ہے وہ عاجزی کا نمونہ ہوتا ہے۔

سخاوت

معاشی و معاشرتی اعتبار سے حضرت علیہ الرحمہ نے ایک خوشحال اور معیاری زندگی بسر کی البتہ محدود وسائل اور فیاضانہ خرچ یہ معملہ حل نہ ہو سکا۔ تو لوگوں نے دست غیب کا نام لے دیا۔ شرفاء و بلی کے گھروں میں جس درجہ کا کھانا پینا رائج تھا وہی معیار حضرت علیہ الرحمہ کے گھر میں تھا۔ متحمل گھرانوں جیسا لباس۔ گھر کے کسی بھی فرد کے کپڑے نہ پرانے نہ میلے حضرت علیہ الرحمہ تو روزانہ کپڑے بدلتے تھے۔ اُبلے اور نفیس۔ کسی خرچ میں تنگی کا احساس نظر نہیں آتا۔

① معمول کے اخراجات کے علاوہ ذاتی لاہیری کے لئے قیمتی کتابوں کی خریداری۔

② کوئی سائل آجائے تو خالی ہاتھ نہیں جائے گا۔ عربی لباس میں آنے والا کچھ زیادہ لے جائے گا۔

③ غریب اقرباء کے کتنے ہی گھر تھے جہاں خاموشی سے صاحبزادگان کے ہاتھوں امداد بھجوئی جاتی تھی خصوصاً رمضان میں۔

④ ہر جمعہ کو محفل کے بعد نعت خوانوں کو فراغ دلی سے رقوم عطا فرماتے جس زمانے میں چہرہ اسی کی تنخواہ پچاس روپے ہوتی تھی بیس پچیس روپے ہر ایک کو ہر جمعہ کو (سو سے سوا سو ماہانہ) عطا فرماتے تھے۔ اتنی بڑی رقم سے ایک بڑا کنبہ آسانی اور فراخی گزارہ کرتا تھا۔

⑤ بقول غلام قادر خاں صاحب زیدہ مجددہ ”کتنے ہی گھر حضوری امداد سے چلتے تھے۔“

⑥ رمضان المبارک میں ایک نوکن دیا کرتے تھے جس کو دکھا کر فراش خانہ کے ہوٹل سے سحری اور افطار کا کھانا مل جاتا تھا۔

⑦ مسجد کی دکانوں میں ایک بہینی ہوٹل تھا اور سامنے شاہجہاں پوری ہوٹل، ان کی مہر لگی ہوئی پرچیاں Token موٹی موٹی گڈیاں حضرت علیہ الرحمہ کے پاس ہوتی تھیں۔ مسجد کے دروازہ کمرہ بڑیان کی طرف ”جانی پشوری ہوٹل“ تھا جہاں صرف حضرت علیہ الرحمہ کے نام لینے سے ہر وقت کھانا مل جاتا تھا۔

کہاں کہاں امدادی رقوم جاتی تھیں پوشیدہ پوشیدہ۔ ماہنامہ ”منادی“ دہلی نے لکھا: ”خدمت دین کے سلسلہ میں ”منادی“ کے طریقہ کو پسند فرماتے تھے۔ چنانچہ وقتاً فوقتاً مالی امداد اس تاکید کے ساتھ بھجواتے تھے کہ کسی کو اس کا علم نہ ہونے پائے۔ وصال سے دو تین ماہ پہلے بھی جب درگاہ حضرت محبوب پاک میں انہوں نے آخری حاضری دی تو علالت اور کمزوری کے باوجود دفتر میں تشریف لائے اور تقریباً ایک گھنٹہ تک تشریف فرما رہے اور امداد کی رقم پیش کی اور میرے انکار پر فرماتے:

”بھئی یہ تو ”منادی“ کی نذر ہے تم انکار کیوں کرتے ہو۔ ماشاء اللہ منادی سے بہت اچھا کام لے رہے ہو۔ تمہارے والد کی روح بڑی خوش ہوتی ہوگی۔“

○ — پاکستان بنا تو راجستھان کے دیہاتوں میں ہندوؤں نے مسلمانوں پر مظالم ڈھائے۔ بہت سے مسلمان دہلی آ گئے اور فتح پوری مسجد میں پناہ لی۔ حضرت علیہ الرحمہ نے جب تک دور رہے ان کی مہمانداری کی۔ اخراجات خود برداشت کئے۔

○ — دہلی میں فسادات ہوئے تو رنجی، غم زدہ اور بد حال مسلمان پیارا سنج سبزی منڈی کے علاقوں سے قافلہ بن کر چلے۔ ان کے لئے پہلی پناہ گاہ فتح پوری ہی تھی۔ جس میں حضرت علیہ الرحمہ بیمار داری فرما رہے تھے اور بے دریغ خرچ کر رہے تھے اور یہ مسئلہ حل نہ

ہوا کہ آتا کہاں سے ہے؟ اول تو پوچھنے کی جرأت کس کو، اگر پوچھ ہی لیا تو ایک ہی جواب تھا: "اللہ تعالیٰ بھیجتا ہے۔"

○ اوقاف کینی نے حضرت علیہ الرحمہ کو جھکانے کے لئے چھ ماہ تک نذرانہ روکا انہیں حیرت ہوئی کہ حضرت علیہ الرحمہ کے خرچ کرنے کا انداز وہی رہا۔ بالآخر کینی جھکی اور ادب سے نذرانہ پیش کیا جانے لگا۔ ایک بار اوقاف کے ناظر نے اظہار ہمدردی کہا کہ "حضرت ایک درخواست لکھ دیں تو نذرانہ کی رقم جو بہت ہی مختصر ہے، بڑھوا دوں" حضرت علیہ الرحمہ نے فرمایا: "بفہلہ میرا آسانی سے گزارا ہوتا ہے مجھے اضافہ کیلئے درخواست دینے کی ضرورت نہیں۔ البتہ دربانوں، موزوں اور فراشوں کی تنخواہ بڑھادی جائے۔"

ہندوستان کی سب سے بڑی ریاست کے فرماں روا میر عثمان علی خاں سے جامع مسجد کے شاہی امام سید احمد دہلوی نے ملاقات کی نواب صاحب نے 500 روپے وظیفہ مقرر فرمادیا۔ خواجہ حسن نظامی نے بڑی کوشش کی کہ حضرت علیہ الرحمہ بھی ایک ملاقات کر لیں 500 روپے ماہانہ وظیفہ مل جائے گا، زندگی عیش سے گزرے گی (یہ رقم آج کے تقریباً پچاس ہزار روپے ہیں) مگر حضرت نے قبول نہ فرمایا۔ مولانا منور حسین سیف الاسلام نے اپنے ایک خط میں لکھا کہ خواجہ صاحب کو بڑا املا تھا تو مولانا سیف الاسلام نے کہا مولانا مظہر اللہ تو ضرورت مندوں پر خود ہزاروں خرچ کر دیتے ہیں انہیں 500 کالاج نہیں تو خواجہ صاحب نے پوچھا آخر اتنا روپیہ مولانا مظہر اللہ کے پاس کہاں سے آتا ہے؟

○ اکثر مشائخ، مریدین سے نذرانہ لیتے ہیں۔ احقر نے پندرہ سال میں کبھی ایک بار بھی نذرانہ لیتے نہ دیکھا، قبول کیا تو محتاج و ضرورت مند کو خاموشی سے دے دیا۔

○ حضرت علیہ الرحمہ جب پاکستان آئے تو بہت سے حضرات نے نذرانے پیش کئے لیکن جب واپس تشریف لے جانے لگے تو حاضرین میں سے جن کو حقدار سمجھا منجی بھر بھر کر ساری رقم تقسیم فرمادی۔

○ ایک صاحب نے حضرت علیہ الرحمہ کو کچھ رقم منی آرڈر سے بھیج دی تو ہراسگی کا اظہار فرمایا: "تم نے منی آرڈر کی تکلیف کیوں کی؟ مجھ پر گراں ہوتا ہے ہرگز ایسا نہ کیا کرو۔"

○ پاکستان سے ایک صاحب نے کچھ پیش کرنا چاہا تو تحریر فرمایا: "رقم وہیں کسی غریب کو دے دیا کریں اور اس کا ثواب مجھے پہنچا دیا کریں۔"

ایک صاحب کو لکھا: "جو کچھ یہاں بھیجنا چاہتے ہو خود ہی مستحق کو دے دینا۔"


ایک صاحب کو لکھا: "میری طرف سے کسی غریب کو خود ہی دے دیا کرو۔"

ایک صاحب کو لکھا: "ملازمت کی حالت میں تم دوکانداری کس طرح کرو گے ورنہ میں رقم دے دیتا۔" نہ معلوم کتنے لوگوں کی رقمیں دیتے رہے۔

حضرت علیہ الرحمہ کے فیض کا یہ عالم ہے کہ الحمد للہ آپ کے مریدین بھی ماشاء اللہ سب ہی کھاتے پیتے ہیں۔ اکثر لوگ اپنے ذاتی مکانوں میں رہتے ہیں اور اپنے کاروبار کرتے ہیں۔ حضرت علیہ الرحمہ نے ایک بار فرمایا:

"میری دعا ہے کہ میرے احباب (مریدین) خوشحال رہیں اور اللہ

تعالیٰ کی جانب یکسوئی سے متوجہ رہیں۔"



کم گوئی

مَنْ كَانَ يَوْمَنْ بِاللَّهِ وَالْيَوْمِ الْآخِرِ
فَلْيَقُلْ خَيْرًا أَوْ يَصْمُتْ ۝ (الحديث)
”جو اللہ پر اور آخرت کے دن پر ایمان لاتا ہے،
وہ خیر کی بات کہے یا خاموش رہے۔“

کم بولنے اور زبان کو قابو میں رکھنے کے بارے میں کئی احادیث طیبہ ارشاد ہوئی ہیں یہاں تک کہ ایک حدیث مبارکہ میں زبان کو قابو میں رکھنے والے کے لئے جنت کی ضمانت بھی دی گئی ہے۔ ظاہر ہے انعام جتنا بڑا ہوتا ہے کام بھی اتنا ہی مشکل ہوتا ہے۔ حضرت علیہ الرحمہ نے ایسا کامل اتباع کیا کہ نظیر مشکل ہے۔

آپ نے اہل خانہ، مریدین، مخلصین سب کی تربیت فرمائی۔ آپ نے ہدایت فرمائی۔ ”ضرورت کے وقت اور اس کے مطابق کلام کے سوا سکوت اغلب رہے۔“

ایک بار احقر سے فرمایا ”ایک بار سبحان اللہ کہنے کا انعام دیکھو گے تو کہو گے کہ اتنی مہلت مل جائے کہ دنیا میں جا کر پھر ایک بار سبحان اللہ کہہ سکوں مگر مہلت نہیں ملے گی۔ اس لئے اپنے ایک ایک لمحہ کو کام میں لاؤ غیر ضروری باتوں سے پرہیز کرو۔“

ایک مثال: حضرت علیہ الرحمہ سر بند تشریف لے جا رہے تھے۔ احقر نے ہمراہ جانے کی خواہش کی تو جواب ملا ”چلیں“ پھر قاری عرفان اللہ مظہری زید مجدہ نے اشارہ کیا احقر نے پھر عرض کیا کہ ”حضور! قاری عرفان اللہ بھی اجازت چاہتے ہیں۔“ فرمایا: ”اچھا!“ اس سے کم الفاظ ممکن نہ تھے اور جواب مکمل تھا۔

حضرت علیہ الرحمہ بسیار گوئی کی ہلاکت سے واقف تھے۔ اس مرض کے اسباب پر بھی گہری نظر تھی کہ کس طرح احساس کمتری کا شکار — کردار کے اعتبار سے کھوکھلے — اپنی خامیوں کی پردہ پوشی کے لئے بے چین — خود نمائی کے طلب گار — زیادہ بولا کرتے ہیں اور گناہ سینے میں مشہور قول ہے: مَنْ كَثُرَ كَلَامُهُ فَكَثُرَ ذُنُوبُهُ۔ (زیادہ باتیں کرنے والے زیادہ گناہ کے مرتکب ہو جاتے ہیں) جب کہ خاموشی کے فائدے اٹھول ہیں کہ ”خاموشی بغیر مشقت عبادت ہے“ — بغیر زیور زینت ہے — ”بغیر حکومت ہیبت ہے“ — یہ بھی مشہور ہے کہ خاموشی عالم کی زینت اور جاہل کی پردہ پوشی ہے۔ کس قدر عجیب بات ہے کہ ان کی زبان سے نکلے ہوئے الفاظ کی تعداد ان کے قلم سے نکلے ہوئے الفاظ کی تعداد سے کم تھی۔

ایک خاص وصف یہ کہ عموماً جب تک کوئی نہ پوچھے خود نہیں فرماتے تھے۔ کبھی واقعات نہیں سناتے تھے۔ کبھی اپنے روحانی احوال کی طرف اشارہ بھی نہیں فرماتے تھے۔ سفر کے بعد سفر کے واقعات سب ہی سناتے ہیں۔ حضرت علیہ الرحمہ نے ایسا کبھی نہ کیا۔ بوڑھے جوانوں اور بچوں کو اپنے بیٹے دنوں کی یادیں سنا کر بڑا سکون محسوس کرتے ہیں۔ کبھی ایک جملہ زبان مبارک پر نہ آیا آپ کی عمر شریف تو ۸۰ سال سے تجاوز کر گئی تھی۔ کوئی یہ بھی نہیں کہہ سکا کہ یہ خوشی بکوشش طاری کی ہے — چہرہ انور نہایت پرسکون تھا۔

جوامع الکلم:

نور الانوار سید الارباب علیہ الفضل اُصلوٰۃ والسلام کا ایک خوبصورت لقب ”جوامع الکلم“ ہے۔ آپ جو کچھ ارشاد فرماتے وہ کلام فصیح و بلیغ تو ہوتا ہی تھا نہایت جامع بھی ہوتا تھا بہت بڑی بات کو انتہائی کم الفاظ میں ادا فرما دیتے تھے اور سننے والے کی سمجھ میں بات آ جاتی تھی۔

یقیناً یہ بڑا مشکل کام ہے۔ اللہ تعالیٰ کی خاص رحمت اور نبی کریم رؤف الرحیم صلی اللہ علیہ وسلم کے عشق کا فیض تھا کہ حضرت علیہ الرحمہ کو اس میں ملکہ حاصل ہو گیا۔ آپ جب بھی گفتگو فرماتے تو بہت کم الفاظ استعمال فرماتے۔ جب تحریر فرماتے تو یہ وصف نمایاں رہتا۔ چنانچہ آپ نے جو فتاویٰ تحریر فرمائے ان کے جوابات جامع مختصر اور سلیجے ہوئے انداز میں ”فتاویٰ مظہری“ (مطبوعہ) شہاد ہیں۔ جن سوالات کے جواب حضرت علیہ الرحمہ نے ایک دو سطروں میں مکمل دے دیئے، وہ سوال دوسرے مفتی صاحبان اس قدر کم الفاظ میں نہیں دے سکیں گے۔

یہی حال خطوط کا ہے۔ لکھنے والا جو یاد آتا جاتا ہے لکھتا جاتا ہے کئی کئی صفحے بھر دیتا ہے۔ جواب چند سطروں میں پا کر مطمئن ہے کہ میرے مسئلے حل ہو گئے۔ برادر طریقت غلام قادر خان زید مجدہ اپنے ایک مکتوب مورخہ ۱۱ جون ۱۹۹۰ء بنام حضرت پروفیسر ڈاکٹر محمد مسعود احمد صاحب دامت برکاتہم تحریر فرماتے ہیں:

”ایک مرتبہ میں نے حضور قبلہ عالم علیہ الرحمہ کی خدمت میں دہلی شریف خط لکھا۔ تو میں عشاء کی نماز کے بعد حضور کی خدمت میں خط لکھنے بیٹھا اور برابر لکھتا رہا یہاں تک کہ صبح کی اذان ہو گئی۔“

یہ معلوم ان ہزاروں خطوط لکھنے والوں میں غلام قادر خاں صاحب جیسے کتنے ہوں گے جو لذت خطاب حاصل کرتے تھے لکھتے چلے جاتے تھے۔ اور ان کے جواب کتنے مختصر ہوتے تھے۔ الحمد للہ! ”مکاتیب مظہری“ جلد اول و دوم شائع ہو چکی اس سے بڑھ کر شہادت کیا ہو سکتی ہے۔

حسن کلام

ایک وصف ”حسن کلام“ بھی تھا۔

آواز دھیمی، لہجہ میں متانت اور شفقت کی آمیزش، کبھی کسی سے ترش روئی سے

گفتگو نہ فرماتے تھے۔ نہ کسی پر غصہ ہوتے دیکھا۔ نہ کسی جملہ میں طعن ہوتا، یا کوئی دغراش بات۔ لوگ مناظرہ کرنے آئے۔ مقابلہ کرنے آئے مگر کبھی مزاج پر اثر نہ ہوا۔ کوئی رندانہ انداز نہ کرو میں داخل ہوا تھوڑی دیر بیٹھا اور غلامانہ انداز سے چلا گیا۔ حضرت علیہ الرحمہ نے فخر نہ فرمایا۔ اپنے لئے ”ہم“ استعمال نہ کیا۔ حضرت کی تحریر سے بھی ثابت ہے عموماً اپنے لئے فقیر کا لفظ استعمال فرماتے۔ اسی طرح گفتگو میں کبھی تعلق نہ فرمائی۔ مریدین، بچے، شاگرد، ماتحت عملہ کسی سے کبھی ”تو“ کر کے بات نہیں کی۔ نہ کسی کو ڈانٹا نہ زور سے بولے۔ وہ جانتے تھے ”إِنَّ الْكِرَامَ الْأَصْوَاثَ لَصَوْتُ الْخَفِيِّ“ حضرت علیہ الرحمہ عموماً کبھی جذباتی نہ ہوتے۔ البتہ کبھی حضور صلی اللہ علیہ وسلم کا ذکر اس انداز کا ہو یا کسی عزیز یا مرید و مخلص یا عالم کی موت کا سن کر چہرہ مبارک مغموم ہو جاتا کبھی چند آنسو بھی نکل آتے۔ مسرت کے موقع پر چہرہ انور پر عجیب سی چمک آ جاتی لیکن کبھی قہقہہ نہ لگایا۔ خوشی کے مواقع پر بھی بلند آواز نہ ہوتی تھی۔ ادھر لب کشائی ہوئی اور حاضرین ہر تن گوش ہو جاتے۔

☆.....☆.....☆.....☆.....☆

معمولات مبارکہ

کائنات کو چلانے والا کسی کو نظر آئے یا نہ آئے دنیا کے کاموں کا چلنا تو سب کو نظر آ رہا ہے۔ ہر سوزندگی رواں دواں ہے۔ چاند کا نکلنا نظر آ رہا ہے۔ سورج کا ڈوبنا نظر آ رہا ہے۔ ہر مظہر فطرت کھل کر بخیر و برکت اپنے وقت پر کام کر رہا ہے۔ یہی فطرت کا منشاء ہے۔ یہی نظام کائنات ہے، اسی میں زندگی ہے، اسی میں پائندگی ہے، اسی میں بندگی ہے۔ اسی میں تابندگی ہے۔

بچپن سے ہی حضرت شیخ الاسلام علیہ الرحمہ کے شعور میں چٹنگی کے آثار نمایاں نظر آ رہے تھے۔ مزاج میں متانت اور بخیدگی اس قدر گویا *Grey head on Green Shoulders* کا محاورہ صادق آتا تھا۔ اللہ تعالیٰ کے فضل سے قوت مشاہدہ بھی قوی پائی تھی۔ چھوٹی سی عمر میں غور و فکر سے یہ راز پالیا۔ یا اللہ نے ان کے قلب میں الہام فرمادیا کہ کاروبار زندگی احسن طریقہ پر چلانے کے لئے نظم و ضبط انتہائی ضروری ہے۔ بہترین فوج بہتر Discipline سے بنتی ہے۔ بہترین حکومت ”عدل“ سے چلتی ہے۔

حضرت مفتی اعظم علیہ الرحمہ کی زندگی میں نظم و ضبط حیرت انگیز طریقہ پر غالب نظر آتا ہے نجی معاملات میں شیخ وقت نمازوں کی طرح اوقات مرتب تھے، مثلاً

۱۔ تہجد سے اشراق تک۔۔۔ عبادات

۲۔ اشراق تا ظہر۔۔۔ اشراق کے بعد ناشہ۔ صابزادیوں، پھر پوتوں کو پڑھانا تقریباً ساڑھے دس بجے تک ان ہی اوقات میں عورتوں کو حاضر ہونے کا موقع ملتا۔ مسائل پوچھنے دعایا کسی کام کے لئے بچیوں کی موجودگی میں اگر کوئی نہ آیا تو تکلیف کی کام۔

دستکاری وغیرہ مثلاً کتاب کی جلد بنانی، بچیوں کی کتابیں درست کرنا، کتابوں پر کاغذ چڑھا دینا، یا کسی چیز کی مرمت کرنا وغیرہ۔ بیک وقت دو کام کرتے رہتے تھے۔ پڑھا کر فارغ ہوئے تو غسل، لباس تبدیل کرنا، کھانا تناول فرمانا، لکھنے پڑھنے کے علاوہ جو کام ہوں انجام دینا۔ ۱۲ بجے مسجد تشریف لے جاتے۔ اپنے حجرہ مبارک میں کچھ دیر قیلولہ فرماتے۔

۳۔ ظہر تا عصر۔۔۔ نصف وقت لوگوں کے لئے کوئی مسائل پوچھنے آتا کوئی ملاقات کے لئے، کوئی دعا تعویذ کے لئے وغیرہ، ساڑھے تین بجے حجرہ بند ہو جاتا۔ بیرونی ذاک، فتاویٰ اور خطوط کے عصر تک جواب تحریر فرماتے رہتے۔

۴۔ عصر تا مغرب۔۔۔ (نصف منوں کی عید) عصر کے بعد گھر تشریف لے جاتے تو چھوٹے چھوٹے پوتوں پوتی اور قرآن شریف پڑھنے والے بچے (۱۰ سال کی عمر تک کے بعض مریدین کے بچے گھر پر پڑھنے آتے تھے) حضرت علیہ الرحمہ سب کی خاطر مدارات کرتے تھے، بچوں کی پسند کی کوئی ایک چیز روزانہ سب کو عنایت فرماتے، مثلاً کبھی بسکٹ کبھی دال سیویا کوئی پھل وغیرہ سب بچے کھیتے۔ حضرت علیہ الرحمہ بہت لطف اندوز ہوتے مگر ساتھ ساتھ ان کی پیار سے تربیت فرماتے رہتے۔ تہذیب سکھاتے رہے، یہی اس کھیل کا پس منظر ہوتا تھا۔

۵۔ مغرب تا عشاء۔۔۔ مغرب کی نماز پڑھ کر کھانا تناول فرماتے۔ پھر بچوں کا سبق سنتے۔ صابزادیوں، صابزادیوں کا تعلیمی کام چیک کرتے۔ جب پوتے پوتیاں پڑھنے کے قابل ہوئیں تو انہوں نے جگہ لے لی۔ عشاء کے بعد مطالعہ فرماتے، تقریباً ۱۰-۱۱ بجے استراحت فرماتے۔ یہ مستقل معمولات تھے۔

نظم و ضبط میں اہم ترین چیز وقت ہے۔ یہ دولت ہے اور اس کا بھی حساب ہوگا! سوائے ایک لمحہ بھی ضائع ہونے نہیں دیتے تھے۔ کچھ ثانوی کام بھی ذہن میں رہتے تھے کہ اگر

معمولات میں سے کہیں چند لمبے ہاتھ آجائیں تو ان کو بھی مصرف میں لے لیا جائے۔ اوقات کے چھوٹے بڑے حصوں کو اس طرح ترتیب دیا ہوا تھا جیسے مالا جس میں چھوٹے بڑے موتیوں کو ترتیب سے پرو دیا جائے تو حسینان جہاں گئے سے لگا لیتے ہیں۔

حضرت شیخ الاسلام علیہ الرحمہ نہ ایسے عالم دین تھے جن کو پڑھنے لکھنے کے علاوہ کوئی کام عار معلوم ہوتا ہو۔ نہ ایسے بیہر طریقت تھے جو مریدین سے خدمت لینا اپنا حق سمجھتے ہوں۔ اتباع سنت کے پیش نظر اپنا کام خود کرنا پسند فرماتے تھے، بلکہ ان کو گھروالوں کی سہولت کے لئے کچھ کام کرنا اچھا لگتا تھا۔

حضرت مفتی اعظم علیہ الرحمہ اپنے کمرہ کی جھاز دو دینا صفائی بستر وغیرہ کی درستی بھی فرما لیتے تھے۔ آپ کو کپڑا سینا، کروٹیلے سے بنا، جوتے مرمت کرنا، چارپائی بنانا، کھانا پکانا کتابوں کی جلدیں بنانا، گھڑی گھنڈی کی مرمت، گھکاری بھی آتا تھا۔

کام، کام، کام اس شوق کا اثر تھا کہ اکثر ایک وقت میں دو کام کرنے کی کوشش کرتے تھے۔ خاص طور پر جب بچوں کو سبق یاد کرانا، ان کا سبق سننا ہوتا تو ان کو بتاتے رہتے اور ہاتھ سے بھی کچھ کرتے جاتے تھے۔ کاغذ کی پھول چٹاں ہی بناتے رہتے۔

ایک بار حضرت علیہ الرحمہ، مفتی کفایت اللہ مرحوم کے گھر تشریف لے گئے۔

مفتی صاحب موصوف چارپائی بن رہے تھے۔ جلدی سے چارپائی پر چادر وغیرہ ڈال دی اور حضرت علیہ الرحمہ کو اندر بلا لیا۔ تھوڑی ہی دیر میں حضرت نے اندازہ لگایا اور مفتی صاحب سے فرمایا: "آئیے جو کام باقی رہ گیا ہے وہ بھی پورا کر لیں اور باتیں بھی کرتے جائیں۔" مفتی صاحب مرحوم نے کچھ تکلف کیا پھر تعجب سے پوچھا "چارپائی بننا آپ کو بھی آتا ہے؟" پھر دونوں حضرات مل کر بیٹھ گئے۔ حضرت علیہ الرحمہ نے ایک خوبصورت ڈیزائن ڈال دیا، مفتی کفایت اللہ حیران رہ گئے۔

① مفتی صاحب آخر میں اپنے ساتھ عقائد سے تاب ہو گئے تھے اور یہ بات کافی مشہور ہو گئی تھی۔ ان کی ہستیاں اس پر شاہد ہیں۔ مظہری

حضرت علیہ الرحمہ اپنے ہاتھ سے کروٹیلے سے نوپائی بن لیا کرتے۔ ایک صاحبزادی صاحبہ کو بھی سکھایا تھا کبھی وہ بھی بن کر دیتی تھیں۔ اس کے لئے حضرت نے ایک قالب بنوایا ہوا تھا۔ خود نوپائی دھو کر کلف دیتے اور قالب پر چڑھا دیتے۔ آج کل پاکستان بلکہ سب ہی ملکوں میں جالی دار بنی ہوئی ٹوپیاں استعمال ہوتی ہیں۔ عمران میں ہانڈہ (اونچائی نہیں ہوتی سر پر چپک جاتی ہیں) حضرت جو نوپائی زیب سرفرماتے تھے اس کی اونچائی کلف کے ذریعے قائم رہتی تھی اور بہت خوشنما لگتی تھی۔

حضرت علیہ الرحمہ کے کتب خانہ میں دس ہزار سے زائد ضخیم کتابیں تھیں۔ ان میں کچھ ایسی بھی تھیں جو در اثنا ملی تھیں۔ کچھ نایاب اور قلمی تھیں کچھ پرانی ہی ملی تھیں۔ اس لئے ان میں مرمت کا کام لگنا ہی رہتا تھا۔ پھر جانے کے لئے تو نہ تھیں خود مطالعہ فرماتے رہتے صاحبزادگان اور بعض علماء بھی استعمال کرتے تھے۔

مسجد کی حفاظت کے لئے ۱۹۴۴ء کے فسادات میں حضرت علیہ الرحمہ نے مسجد میں رہائش اختیار کر لی۔ ان دنوں آپ خود ہی اپنا کھانا پکاتے تھے۔ بلکہ دو تین خادم جو مسجد میں پہرہ دیتے تھے ان کو کھانا کھلا دیتے تھے۔

کبوتروں کی کوئٹیاں روزانہ خود دھوتے اور تازہ پانی ڈالتے، باجرہ بھی صاف کر کے کھلاتے تھے۔

خوشنویسی کا فن بھی آتا تھا کبھی کبھی کوئی عمدہ رباعی اردو، فارسی یا عربی کی پسند آئی تو تحریر فرما دیتے جو بطور کتبہ آویزاں کی جاسکتی تھیں، کتابوں کے نام وغیرہ خوشخط تحریر کرتے، حضرت مفتی اعظم علیہ الرحمہ کی طبیعت بڑی ہمدرد پسند تھی۔ ٹھنکی یا ٹھنکیاں Mechanical کاموں میں ذہن خوب کام کرتا تھا۔ اگر دینی ذمہ داریاں نہ اختیار کرتے تو نہ معلوم کتنی چیزیں ایجاد کرتے۔ کیسی کیسی مشینیں بناتے۔ ان کے پاس بہت سی قسم کے

اوزار تھے۔ معلوم ہوتا ہے یہ حضرت کی Hobby تھی۔ اس میں راحت ملتی تھی۔ ایک بار احقر سے ارشاد فرمایا:

”جب قلب کی حالت خراب ہوتی ہے تو میں خود کو مکینیکل کاموں میں لگا لیتا ہوں، اذکار کو بھولنے کی یہ ایک کوشش یا حیلہ ہوتا ہے۔“

اللہ اکبر! خالق کائنات کی صنائی پر غور کرنے والے ذہن معمولی حالت میں ہوتے ہیں تو کیا کچھ تخلیق کر دیتے ہیں، کون یقین کرے گا کہ آج جس کمپیوٹر کے ذریعے دنیا کے بڑے بڑے نظام چل رہے ہیں اس کا ایک تصور حضرت علیہ الرحمہ نے ۶۰ سال پیش پیش کر دیا تھا۔ فلیٹوں کا تعارف کراتے ہوئے اس میں کبوتروں کو ٹھہرایا تھا۔ دھوپ گھڑی، پتھر پر بنی ہوئی کبھی غلط ٹائم نہیں بتاتی^۱۔ نہ جانے کیا کیا بنا دیا تھا۔

احقر کی درخواست پر حضرت پروفیسر ڈاکٹر محمد مسعود احمد صاحب مدظلہ نے چند ایجادات کا ذکر اپنے دست مبارک سے لکھ کر دے دیا بعض باتیں زبانی بتائیں اس کو یہاں نقل کرتا ہوں۔

”حضرت کی طبیعت ایجاد پسند تھی اور کفایت پسند (بھی) صفحات پر لائنیں ڈالنے کے لئے گتے کا ایک فرما بنایا تھا جو صفحہ کے طول و عرض کا تھا۔ جس طرح لائنیں مطلوب ہوتیں ایسا ہی فرما بنایا جاتا، ایک فرمایوں بنایا کہ پہلے گتے میں مطلوبہ فاصلہ کے خانوں کے لئے مطلوبہ فاصلہ پر دھا گا لگایا، عمودی پھر اسی طرح افقی دھا گے لگائے۔ اس طرح دھاگوں سے فرما تیار کیا، اب جب صفحہ پر لائنیں ڈالنی ہوتیں تو اس فرمے پر صفحہ رکھ کر ہاتھ سے دباتے جاتے اور لائنیں ابھرتی جاتیں اس طرح مطلوبہ خانوں کا صفحہ تیار ہو جاتا۔ اس طرح حضرت نے قلم سے لائنیں ڈالنے کی کلفت سے بچا لیا۔“

^۱ ان میں سے دھوپ گھڑی جامع مسجد شاہجہانی میں بھی لگی ہوئی ہے۔ کئی اور ایجادات احقر نے خود کیجی ہیں۔

جس زمانے میں حضرت قبلہ علیہ الرحمہ سے علم توقیت کی تحصیل کر رہے تھے (۱۹۳۶ء/۱۹۳۶ء) اس زمانے میں حضرت نے یہ علم سکھانے کے لئے جمع ضرب وغیرہ کے لئے Calculator ایجاد کئے۔ یہ ٹین کے بنے ہوئے خیمہ کی شکل کے تھے۔ تقریباً چھ انچ لمبے اور پانچ انچ اونچے، اس کے اندر ایک ریل ہوتی جس پر مختلف اعداد ہوتے۔ یہ ریل کپڑے کو کلف دے کر بنائی تھی۔ اس ایجاد کے سامنے (کے حصے میں) آدھا انچ جگہ کھلی رہتی جس کے سامنے 1 سے 0 تک مستقل اعداد ہوتے۔ جب ریل گھمائی جاتی تو مطلوبہ نمبر آنے کے بعد لکھے ہوئے اعداد کو قلم کیا جاتا یا طریق۔ پھر باقاعدہ عمل کیا جاتا اور مطلوبہ تاریخ اور دن کا مطلوبہ وقت معلوم ہوتا۔ ایک تاریخ کے ایک دن کے وقت معلوم کرنے میں ایک صفحہ کا عمل ہوتا۔

حضرت سے جب یہ پوچھا گیا کہ ریل میں جو اعداد ہیں وہ تو آپ نے حل کر کے مرتب کئے ہیں۔ ہم چاہتے ہیں کہ شروع سے عمل کریں۔ حضرت نے فرمایا یہ عمل تو بہت لمبا ہوگا۔ چنانچہ ہماری خواہش پر جب پھر عمل کیا گیا تو تین چار صفحات میں آیا جبکہ حضرت نے ایک صفحہ میں مختصر فرما دیا۔

حضرت بیسوں پوتوں کو ابتداء میں خود پڑھاتے اور لکھنا سکھاتے۔ لکھنے کے لئے اس زمانے میں تختیاں ہوتی تھیں جن پر کت خنوں میں حروف چھپی لکھ کر بچوں کو دیتے وہ اس پر ہاتھ پھیرتے، استاذ کو دکھاتے، پھر تختی کو دھو کر مٹانی لگا کر سکھاتے پھر یہی عمل کرتے اس کے بعد بچے خود لکھنے لگتے۔

حضرت نے تختی کے عمل سے یوں بچایا کہ لوہے کے ایک فریم میں حروف چھپی خوبصورت لکھ کر رکھ دیتے۔ یہ فریم اوپر سے سے کھلا ہوتا تا کہ شیشہ نکال لیا جائے۔ اوپر سے شیشہ چڑھا دیتے۔ پھر بچہ اس شیشہ پر حروف چھپ دیکھ دیکھ کر ہاتھ پھیرتا۔ بعد میں شیشہ

نکال کر حروف تہجی کو دیکھ لیا جاتا۔ اس طرح بچوں کی محنت بھی بچ جاتی ان کا وقت بھی بچ جاتا جو تختی کو دکھانے اور سکھانے میں لگتا پھر ان بچوں کا خط بھی خوبصورت ہوتا۔ آج کل سوائے نیبا کے کچھ نہیں، بچے تو بچے استادوں کو کھنٹ نہیں آتے۔

حضرت علیہ الرحمہ کو کبوتروں پرندوں سے محبت تھی۔ بالعموم لوگ کبوتروں کے لئے کاکبک بناتے ہیں۔ حضرت علیہ الرحمہ نے کبوتروں کے لئے خوبصورت دو منزلہ فلیٹ بنائے جب کہ دہلی میں اس زمانے میں فلیٹ قسم کی کوئی عمارت بھی نہ تھی۔ یہ فلیٹ ایک ایک کمرہ کے ہوتے (دروازے محراب نما) باہر برآمدہ، اسی طرح دوسری منزل۔ یہ فلیٹ حضرت اپنے دست مبارک سے بناتے۔ لکڑی پر لوہے کی چادر پھر ان پر سفید روغن کیا جاتا۔ ہر کمرہ میں ایک جوڑا۔ جب کبوتر اپنے اپنے فلیٹ سے باہر جھانکتے تو بہت بھلے معلوم ہوتے۔ آج کل کینوں کے لئے رہنے کی جگہ نہیں ملتی۔ حضرت نے پرندوں کی آسائش کا اتنا خیال فرمایا ان کے لئے فلیٹ بنائے سبحان اللہ۔

گھر کی دو چھتی پر پتھر کی دھوپ گھڑی لگی تھی جو حضرت نے لگائی تھی اور بالکل صحیح وقت دیتی تھی۔ تقریباً ۳-۴ من کی ہوگی۔ یہ سنگ سرخ کی تھی اور سنگ مرمر کا نصف دائرے والا پتھر لگا تھا جس کے بیچ میں ایک زاویہ نما تانبے کی پلیٹ سنگ مرمر کے پتھر پر نصف دائرے میں دائیں سے بائیں گھنٹوں کے ہند سے کندہ تھے۔ ہر ہند سے کے درمیان پاؤ گھنٹے۔ آدھے گھنٹے کی لکیریں کندہ تھیں۔ جب سورج کی روشنی پڑتی تو اس کا سایہ ایک خاص انداز سے جب کسی ہند پر پڑتا یا ہند سے کے بعد کسی لکیروں پر پڑتا تو وقت ظاہر ہوتا۔ یہ ایسی دکانی گھڑی تھی جس کے خراب ہونے کا اندیشہ ہی نہ تھا۔

حضرت ذاکر صاحب مدظلہ نے احقر کو سنایا، ایک روز وہ حضرت قبلہ کے پاس بیٹھے سبق سنارہے تھے۔ حضرت نے اسی دوران ایک کاغذ کو تہہ بہ تہہ موڑا اور قہقہے سے اس

کے کنارے تراشے۔ پھر اس کاغذ کی تہہ کھول دیں۔ کاغذ پر پینٹیلی کی خوبصورت نیل کینگ سے بن گئی تھی۔ جب سبق سنا چکے تو حضرت نے وہ کاغذ پر پنی ہوئی نیل صابن زدہ گرامی کو دی اور فرمایا کہ "اپنی والدہ کو یہ دے دو یہ نیل کاڑھ لیس۔"

کبھی کوئی اپنا معاملہ تفصیل سے سنا تو اس دوران بھی کوئی شغل فرماتے اور اس سنانے والے کی طرف بھی توجہ دیتی۔

بچہ بہت جلد قرآن پڑھنا سیکھ جائے اس کے لئے ٹین کی دو گول پلیٹیں ہوتیں ایک تقریباً ۸ انچ دوسری تقریباً ۵ انچ۔ درمیان میں ایک سوراخ کر کے مشین اسکرپ کے ذریعے جوڑا گیا تھا۔ دونوں پلیٹوں پر کاغذ کو خانے بنا کر چپکایا گیا تھا۔ پھر حروف تہجی مختلف شکلوں میں اس میں لکھے ہوئے تھے۔ اوپر کی چھوٹی پلیٹ کو ذرا سا گھمانے سے تمام خانے بدل جاتے۔ ایک حرف دوسرے حرف سے جوڑ کر پڑھنے کی مشق کی جاتی رہتی ہے، یہ بچوں کا تعلیمی کھلو تھا۔ احقر نے مکرم میاں سلمہ (الحاج علامہ ذاکر پرو فیئر مفتی محمد مکرم احمد شاہ نقشبندی قادری چشتی سہروردی امام و خطیب شاہی مسجد جامع فتح پوری، دہلی نبیرہ سجادہ نشین شیخ الاسلام حضرت مفتی اعظم شاہ محمد مظہر اللہ علیہ الرحمہ) کو دیکھا اس کھلونے سے کھیلتے اور نئے سیٹ بنا کر حضرت علیہ الرحمہ کو بار بار دکھاتے رہے۔ آٹھ دن بعد ان کو قرآن شریف شروع کرا دیا گیا تھا ورنہ بچوں کو بعض اوقات "بغدادی قاعدہ" یا "بیرنا القرآن" پڑھنے اور یاد کرنے میں سال بھر لگ جاتا ہے۔ کیسی عجیب ایجا تھی بچے کھیل کھیل میں ہفتہ بھر میں قرآن پڑھنے کے قابل ہو جاتے کوئی بڑی عمر والا ایک دن میں سیکھ سکتا ہے۔

اسی طرح بہت سے معاملات ہیں کون یقین کرے گا۔ اگر کوئی شخص ۲۳ گھنٹہ کام کرتا رہے نہ سونے نہ آرام کرے وہ بھی اتنا کام نہیں کر سکے گا۔ پڑھنے پر آئے تو دس ہزار ضخیم کتابیں ذاتی لائبریری میں ہیں۔ سب پڑھ چکے۔ بعض کو بار بار پڑھا کرتے اور اس کے

ملادو بھی نہ معلوم کتنی کتابیں پڑھیں۔ ۲ لاکھ فتوؤں کے سوالات پڑھنا سمجھنا، ایک لاکھ خطوط پڑھنا ان میں اکثر کئی کئی صفحات کے۔ پھر ان کے جوابات لکھنا۔ لاکھوں نہ سہی تو ہزار ہا مریدوں کی تربیت، ہزاروں غیر مسلموں کو مسلمان کرنا، ماشاء اللہ ۱۶ بچوں کی تعلیم و تربیت، ۱۳ صاحبزادوں اور صاحبزادیوں کی شادی کرنا، اور ۱۳ سہیلیوں کو منجھانا اپنے ودھیال، نخیال اور ۳۳ سہالوں کے رشتہ داروں کو بھانا۔ ہم عصر علماء و مشائخ سے تعلق قائم رکھنا۔ تقریبات میں شرکت کرنا، عبادات، ریاضات، مجاہدات، صاحبزادگان کی تعلیم کی نگرانی جب وہ مدرسہ میں داخل ہو گئے تو امتحان کی تیاری کرانا، فوفس، بنا کر دینا، صاحبزادیوں کی دینی تعلیم۔ پھر پوتیاں بڑی ہو گئیں ان کی تعلیم و تربیت کرنا، شاگردوں کو پڑھانا۔ احقر جس زمانے میں پڑھتا تھا حضرت علیہ الرحمہ کی عمر شریف ۸۰ کے لگ بھگ ہوگی۔ بظاہر محال نظر آتا ہے مگر اللہ تعالیٰ کی قدرت سے کیا بعید ہے کہ وہ ایک شخص میں اتنی خوبیاں جمع کر دے۔

ولیس علی اللہ بمستکبر

ان یجمع العالم فی واحد

☆ ☆ ☆ ☆ ☆

۰ صاحبزادے جو ان کو اس مقالہ کے ایک صاحبزادی کی شادی حضرت کے وصال کے بعد ہوئی۔

مقبوری

دنیا سے بے رغبتی

(ردی کی نوکری)

حضرت علیہ الرحمہ کے پاس روزانہ کافی خطوط آتے تھے۔ ان کے جواب لکھ کر یہ فارغ شدہ خطوط ردی کی نوکری میں ڈال دیے جاتے تھے۔ پھر ہر جمعرات کو یہ خطوط گھر لے جا کر جلا دیے جاتے تھے۔ ان میں بعض شادی کارڈ اور دیگر تقریبات کے دعوت نامے بھی ہوتے تھے۔ بادشاہوں کے دعوت نامے خواہ تحریری ہوں یا زبانی سب کا ٹھکانہ ردی کی نوکری تھا۔ لوگ جن تقریبات میں شرکت کے لئے نہ معلوم کیا کیا جتن کرتے ہیں ان کی حضرت علیہ الرحمہ کی نگاہ میں کوئی وقعت نہ تھی۔ بلکہ دنیا کی جن سرفرازیوں اور آسائشوں کی خاطر لوگ ایمان و عزت کی بازی لگا دیتے ہیں، حضرت علیہ الرحمہ ان پر نگاہ بھی نہ ڈالتے، ہاں اکثر ان سے بچنے کی کوشش فرماتے تھے۔ دنیا سے بے نیازی ہر قول و عمل سے ظاہر ہو جاتی ہے۔

ردی کی نوکری میں سے نکالے ہوئے چند دعوت نامے پیش ہیں۔ ان کے بارے میں جناب پروفیسر ڈاکٹر محمد مسعود احمد صاحب مدظلہ نے احقر کو بتایا "ایک بار ردی کی نوکری میں کاغذات نکال کر جلائے جانے تھے کہ میری نگاہ ایک دعوت نامے پر پڑی۔ یہ حکومت کی طرف سے تھا۔ معاذ خیال آیا کہ ایسے تاریخی نوعیت کے دعوت نامے جلائے نہیں چاہئیں، پھر اس کا خیال رکھتا تھا۔" یہ سلسلہ تھوڑے عرصہ قائم رہا، پھر موصوف پاکستان تشریف لے آئے۔ نہ معلوم اس خیال کے دل میں آنے سے پہلے اس نوعیت کے کتنے

دعوت نامے جل چکے ہوں گے۔ اور بعد میں بھی جلتے رہے ہوں گے۔

ہندوستان کے پہلے گورنر جنرل لارڈ ماؤنٹ بیٹن "ارل آف برما" کی الوداعی پارٹی میں شرکت کے دعوت نامے، چانکا کے سفارت خانہ کا دعوت نامہ، ایوان صدر کی تقریبات، صدر اول کا تقرر وغیرہ۔

جب کسی نے یاد دلایا کہ آج آپ نے ہندوستان کے پہلے صدر کی تقرری کے سلسلہ میں منعقد ہونے والی تقریب میں شرکت فرمائی ہے تو حضرت علیہ الرحمہ نے فرمایا:

"جس حکومت میں مسلمانوں کے ساتھ ظلم روا رکھا جائے اس کی

خوشیوں میں شرکت کے لئے دل گوارہ نہیں کرتا۔"

اور آپ نے شرکت نہیں کی یہ غیرت اسلامی تھی۔ افسوس تمام کھدر پوش مسلمانوں نے جمعیۃ العلماء ہند کے مولویوں نے خوشی خوشی شرکت کی اور اس اعزاز پر نازاں تھے۔

اس طرح ۱۹۳۵ء میں جب حج بیت اللہ کے لئے تشریف لے گئے۔ اس دور میں یہ دستور تھا بادشاہ سلامت ہر ملک کے بعض منتخب حجاج کرام کی ایک دعوت کرتے تھے۔ بڑے بڑے علماء سفارشیں تلاش کرتے تھے کہ دعوت میں شرکت ہو جائے، بادشاہ کے ساتھ ہم طعامی کا شرف مل جائے۔ حضرت علیہ الرحمہ کو ہندوستان کی عظیم المرتبت شخصیت کی حیثیت سے بلایا گیا۔ حضرت علیہ الرحمہ نے جواب دے دیا:

"جس کو دین و دنیا کے شہنشاہ کے دربار میں حضوری میسر آجائے

اسے کسی اور دربار میں جانے کی حاجت نہیں ہے۔"

اور ہندوستان کی سب سے بڑی ریاست کے تاجدار نواب میر عثمان علی خاں آصف جاہ ہفتم کی یہ آرزو کہ حضرت علیہ الرحمہ ان کی خدمت میں حاضر ہو جائیں، نواب

صاحب کے دل میں رو گئی۔ اور انہیں پتہ چل گیا کہ دین کے بادشاہ کے سامنے دنیا کے بادشاہ کی کوئی حیثیت نہیں۔ بادشاہوں کی خواہشیں حضرت کی روئی کی نوکری میں پڑی رہتی ہیں۔ اس واقعہ کا تاریخی پس منظر ہے جو مختلف اخبارات و رسائل میں شائع ہو چکا ہے۔

والی حیدر آباد دکن نواب میر عثمان علی خاں آصف جاہ ہفتم حضرت خولہ نظام الدین سلطان الاولیاء قدس اللہ سرہ العزیز سے عقیدت رکھتے تھے اور زیارت و حاضری کی غرض سے دہلی آتے تھے۔ حضرت خولہ حسن نظامی سے گہرا تعلق ہو گیا تھا۔ خولہ صاحبہ علماء و فضلاء اور خاص حضرات کو نواب سے ملواتے تھے۔ نواب صاحبہ بعض حضرات کے لئے وظائف جاری فرمادیتے یا خسروانہ بخشش فرمادیتے تھے۔ جب مسجد جامع شاہجہانی کے امام صاحب کے لئے ۵۰۰ روپے ماہانہ نواب صاحبہ نے مقرر فرمایا تو خولہ حسن نظامی نے خواہش کی کہ حضرت علیہ الرحمہ کے لئے بھی یہ وظیفہ منظور ہو جائے تو شاہانہ انداز سے حضرت علیہ الرحمہ بفرمائیں گے۔ اس وقت پانچ سو روپے میں تقریباً دس تو لے سونا آجاتا تھا اتنی بڑی رقم ماہانہ بڑی بات تھی۔ خولہ صاحبہ نے ڈرتے ڈرتے حضرت علیہ الرحمہ سے کہا کہ:

"نواب صاحبہ کو درخواست دینے کے لئے آپ سے کہنے کی ہمت

نہیں پڑتی۔ آپ نواب صاحبہ کے لئے دو چار دعائیں جمع لکھ دیں تو

۵۰۰ روپے آپ کے لئے بھی مقرر ہو جائیں۔"

حضرت نے فرمایا "الحمد للہ! میرا گزارہ بخیر و خوبی ہو جاتا ہے مجھے ضرورت نہیں۔

ایک روز خولہ صاحبہ تشریف لائے اور عرض کیا کہ "نواب صاحبہ نے آپ کو

مدعو کیا ہے آپ کو چلنا ہوگا" حضرت نے پوچھا "کیوں؟" تو خولہ صاحبہ نے کہا: "میں

وعدہ کر آیا ہوں۔" حضرت علیہ الرحمہ نے فرمایا "آپ سے کس نے کہا تھا کہ وعدہ کر

آئیں؟“ اور حضرت علیہ الرحمہ تشریف نہیں لے گئے بلکہ فرمایا کہ ”فقیر کو ملاقات کی ضرورت نہیں نواب صاحب کو ضرورت ہو تو فقیر کے غریب خانہ پر تشریف لے آئیں۔“ اس واقعہ کے معنی شاہد حضرت پروفیسر ڈاکٹر محمد مسعود احمد صاحب دامت برکاتہم ہیں جو اس وقت حضرت قبلہ سے عربی پڑھ رہے تھے۔





ایک بار نواب موصوف نے حضرت قبلہ کو بعض شرعی مسائل پر گفتگو کے لئے بلوایا تو قاصد سے فرمایا: ”ضرورت انہیں ہے ان کوئی آنا چاہیے۔“ اس واقعہ کا ذکر ملا حسین واحدی نے ماہنامہ ”ہمدرد“ کراچی کے شمارہ مارچ ۱۹۶۶ء میں کیا ہے۔

۱۹۳۶ء میں ہزار یک میلنس میر عثمان علی خاں آصف جاہ ہفتم نظام حیدر آباد دلی آئے تھے۔ خواجہ حسن نظامی ان سے دلی کے نمائندین کو ملواریے تھے۔ ایک دن خواجہ صاحب نے علماء و مشائخ کے واسطے مخصوص کیا، مفتی مظہر اللہ کے پاس بھی بلاوا گیا مفتی صاحب نے فرمایا:

”مجھے تو مرنے کی خواہش نہیں نظام مجھ سے ملنا چاہیں تو میرے ہاں تشریف لے آئیں۔“

ماہنامہ ”عقیدت“ نئی دہلی شمارہ جولائی اگست ۱۹۶۴ء میں حضرت علامہ اخلاق حسین دہلوی تحریر فرماتے ہیں:

”حضرت قبلہ کے حسن اخلاق کا وصف اگرچہ عام ہے اور ہر کوئی اپنی بساط کے مطابق فیض پاتا ہے لیکن ایسا بھی ہے کہ ہر کوئی آپ کی شفقت کو اپنے لئے مخصوص سمجھتا ہے مگر جن امراء میں تمکنت کا شانہ بھی ہو ان سے ملاقات میں خودداری کا وصف جلوہ گر رہتا ہے۔“



ادارۂ مظہر اسلام، لاہور
اسلامی جمہوریہ پاکستان